

విజ్ఞాపనము.



అమృతానంద గాధరతిలకమహారాజు వేదశాస్త్రశ్రేణి
మహావిద్యావిశారదుడు. లోకజ్ఞుడు. వైదికాచారనిష్ఠగరిష్ఠుడు. దేశ
భక్తాగ్రేసరుడు. స్వార్థపరిత్యాగి. పరధనపరదాహరదూరుడు. పరమో
త్తముఁ డాతనికీర్తి సర్వలోకములందును బొందుపడి యున్న దని చెప్పు
టతిశయోక్తి కానేరదు. సేవ వారి. దర్శనము చేసి భజించు భాగధే
యము గలుగనివాడ నైనను వానిమహామహత్వ మెఱింగినవాడ
నగుటంజేసి భగవంతునియందు వలెనే. వానియందు భక్తి చేసి యనేక
సందర్భములందు సంస్కృతాంధ్రద్వారత్నంబు లర్పించి పూజించి
యున్నవాడు. ఈనడుమఁ బూనానగరంబునకుం బోయి దర్శింప నెంచి
తిని గాని యంతలో నతండు పరమపదంబు మొదెననువార్త నావీనుల
కశనిప్రాయ మయ్యె. అయ్యెడఁ గొన్నిపద్యములు రచించి రాజమహేం
ద్రవరసభలో నావిషాదమును వెల్లి బుచ్చితిని. దేశీయసోదరు లెల్ల
రును రిలకస్తా విష్ణుము లనేకరూపంబులం జేయుట లెఱింగి నేను
నుడుతభక్తిగా నెకచిహ్నము నెలకొల్పఁ గలనో యని విచారించి వాని
చరిత్ర మూచంద్రతారార్కస్థాయిగా జగం బెఱుంగుచుండు నట్లొక
గంధము వ్రాయఁదలంచి శ్రవ్యకావ్యముకన్న దృశ్యకావ్యము సర్వో
త్కృష్ట మని నిశ్చయించి యూరూపకము. చేయుటకుం దొడంగి యిట్లు
పరిసమాప్తి మొందించితిని. ఇందు భగవానునిజన్మము మొదలుకొని
జన్మాంతరమువఱకుం గలచిత్రచరిత్ర మంతయు నింతింతగా నభి
వర్ణించితిని.

కథానాయకుడు ధీరోదాత్తుడు తత్తమచరిత్రుడు. అయి
 గొన్నికొన్నిస్థలములందు నాటకలక్షణంబులకు భటువాటిల్లె
 సందర్భములు పట్టినవి. మరణముతో నాటకము సమాప్తమై కెంత
 ప్రాచీనసాంప్రదాయము కాదు. కాకున్న నుభయనాథ మొల్లు చూచు
 వలసివచ్చినది. దానంజేసియే భరతవాక్యమునకు జోటు లేకపోయినది.
 పట్టాభిషేకప్రాయ మైనపట్టిపూర్వత్సవముతో గథ ముగించినయెడ
 బైదానికి జోటుండును. మూడవయంకములో నన్యదేశస్థుల కపభ్రాత
 ముపయోగింపమి కారవార్థ మని యెఱుంగునది. భగవాను డింగ్లాండు
 నకు బోయి చేసినమహాకార్య మొకయంకముగా జేయఁ దగినదియే.
 కాని నాటకము పదియంకములకన్న మించి యుండ రా దని సూత్ర
 సాయము చేతిని. దీనికి బాతకమహాశయులు మన్నింతురుగాక. నా
 కీనాటకరచనాకాలమున ననేకకాలముగంధములలోని విషయములెల్ల
 గోడీకరించి బోధించుచు శ్రీయుత గజవల్లి రామచంద్రరావు, యం. ఏ
 గారు మిక్కిలిసాయ మొనరించిరి. వారియెడ నే నెప్పుడుం గృతజ్ఞుడ.
 అచిరకాలములో నీనాటకము రచించి ముద్రింపించుటకు నన్ను బ్రోత్స
 హించిన శ్రీకుర్తివెంటి నాగేశ్వరరావుగారికిని ముద్రణాకార్యమున
 కొకవిధముగా ధనసహాయము చేసిన శ్రీసాళము శామరాజుగారి
 వేంకటరత్నముగారికిని నామనఃపూర్వకాశీర్వాదము లర్పించుచు నింత
 టితో పిరమించుచున్నాను.

గంధకర్త.



శ్రీరస్తు.

లిలక మహా రాజనాటకము.



నాంది.

శా. నానాద్వీపవతీవతంసముల నా నారత్నజాలంబులన్
నానాసస్యములన్ మహామహుల నా నావీరులన్ ధీరులన్
నానావిద్యల గర్భమందుఁ గని నా నాదేశశస్త్రాన్నతా
నూనాత్మప్రతిభం దలిర్చుమనహిం దూమాతకున్ మ్రొక్కెదన్.

సాద్యంతమున

సూత్రధారుడు—ఓహో! యేమి నాయదృష్టము! జాతీయ
వాదులలో నగ్రగణ్యులును, దేశభక్తాగ్రేసరులును, లోకమాన్యులును,
మహామహులు సగుమహారాష్ట్రతిలకుల దివ్యచారిత్రం బంతయు
రూపకరూపంబునం బ్రదర్శింప నాజ్ఞాపింపఁబడితిని. దీనంజేసి నేనునుం
గొంతదేశసేవ చేసినపుణ్యంబునం బోవువాడ నగుదును గదా!
(రెండుగులు వైచి తరవంకఁ జూచి) ప్రియసీ! యేమిచేయుదం?
చైకమా ట్టిరా!

నటి—శ్లో. “సుజలాం, సుఫలాం, మలయజ శీతలాం

సస్యశ్యామలాం, మాతరం॥

శుభ్రజ్యోత్స్నా పులకితయామినీం

పుల్లకుసుమిత ద్రుమదళశోభినీం

సుహాసినీం సుమధుర భాషిణీం

సుఖదాం వరదాం మాతరం॥

త్రింశత్కృతీకంఠకలకల నినాదకరాళే

ద్వితీంశతోక్తి భుజై ర్ధృతఖరకరవాలే
కథయంతి జనాస్త్యాం కథం మాతరబలాం
బాహుబలధారిణీం నమామితారిణీం॥
ఓపుదళవారిణీం మాతరం॥ ”

(అని పాడుచుఁ బ్రవేశించుచున్నది.)

సూత్ర—(తనలో) ఆహా ! నే నెక్కడేశభక్తాగ్రేసరుని పవిత్ర
చరిత్రం బాతయు నేడు నాటక మాడం దలంచి యుండ నాభోజ్య
యిట్లు దేశభక్తిం బ్రేరేచుచుం బాట పాడుచు వచ్చుచున్నది. ఏమి
నాభాగధేయము !!

నటి—(సమీపించి) ఆర్యా ! నమస్కారము. దాసురాలి కేమి
యాజ్ఞ ?

సూత్ర—దేవీ ! నేఁ డొక్కదేశభక్తుని దివ్యచారిత్రం జెల్లఁ
బ్రదర్శించి యీసభాస్తారుల నానందవార్ధి నోలలాడింపఁ దలంచి
నిన్నుం బిలిచితిని.

నటి—అసంఖ్యాకములైనపురాతనరాజర్షి పుణ్యచరిత్రంబులుండ
సామాన్యం డగునెక్కడేశభక్తుఁడచారిత్ర మీసదస్యులమదికెక్కఁ
గలదా ?

సూత్ర—ఓసి వెట్టిదానా ! పురాతనరాజర్షి చరిత్ర మన్న
నూడిపడ్డ దనుకొంటివా యేమి ? విను:—

మ. సుపరిష్కారముగా సమస్త కళలుక ౩ శోధించి బోధించి స్వా
ర్థపరిత్యాగము చేసి దేశమున క ౩ ర్థప్రాప్తికై ప్రాణ మె
ల్లపుడుకొ నీడఁగ నుండి సర్వసముదై ౩ హర్షోందునాలోకమా
న్యపదప్రస్తుతుఁ డెల్లలోకములలో ౩ నగ్నింపఁగా నెప్పుడై. ౨

అట్టివానికన్న పురాతనరాజర్షి పూజ్యం డని నాయభిప్రాయము
కాదు. ఈసభ్యులయభిప్రాయమును గాదు.

నటి—సరే ! అట్టిదేశభక్తుఁ డెవ్వఁడు ? ఎవనిచరిత్రము నేఁడు
జగద్వింపఁబడును ?

సూత్ర—లోకమాన్యుం డగునాథన్యాత్ముఁ డెవ్వఁడో
యెఱుంగవా ? చెప్పెద వినుము—

సీ. ఎవ్వఁ డర్వదియాఱు శ నేడు లీధరణికిఁ,

దిలకంబుగా నుండి శ తేజఁ గనియె

నెవ్వఁ డీపుడమిలో శ నెదఱే విద్యార్థు,

లను గృతార్థులఁ జేసి శ ఘనత మీఱె

నెవ్వఁడు విద్యాధి శ కేఱ్యుఁ డయ్యును రాజ,

కీయపదం బిచ్చుఁ శ జేయఁ డయ్యె

నెవ్వఁడు సతతంబు శ హిందుదేశాభిన్య,

ద్ధికిఁ బాటుపడుచును శ దేహ మిచ్చె.

తే. నెవఁడు లోకమాన్యుం డను శ యెసక మెసఁగె

నెవఁడు మకుటంబు లేనిమ శ హీనుఁ డయ్యె

నమ్మహాత్ముఁడు రామచం శ ద్రాత్మజుండు

బాలగంగాధరుఁడు లోక శ పావనుండు.

3

నటి—ఓహో ! తిలకమహారాజచరిత్రమా ! అది రామ
కృష్ణాదులచరిత్రమునకన్న మిన్న యనవచ్చును. కాని యది రూపక
రూపంబునం గన్పట్టుచున్నదియా ?

సూత్ర—లేకయేమి ? విను—

తే. స్పష్టికిం బ్రతిస్పష్టినిఁ శ జేసి వాసిఁ

గొన్నకొలికమునిరాజు శ గోత్రమందు

వేంకటాధ్వరిపుత్తుఁడై శ నెలసినట్టి

కృష్ణకవిరాజు తలఁపఁ దత్కృతికిఁ గర్త.

4

నటి—ఓహో ! అట్లున్నచో మనము కృతార్థులమే.

మత్తకోకిలము.

పిండియాటంగ విప్పినట్టులు శ పెద్దవెల్లున వెల్లుచున్
 బండువెన్నెల భూతలంబునఁ శ బర్వి కాయుచునుండ నీ
 నిండుపున్నమ రేయి యంతయు శ నిల్వ కేగెడుదాక మా
 ర్తాండు రాకకు వేచి నాటక శ మాడ గోడిమిఁగాంచుమా.

సూత్ర—కాంతా ! నేను వసంతమును గీర్తింతు వనుకొను
 చుండ వీరరసోద్బోధకం బగుశరత్తును గీర్తించితి వేమి ? మనము
 ప్రదర్శించునాటకము వీరరసప్రధానమా ? ప్రధాన మైనను దాని
 నెట్లు ప్రదర్శింపఁ గలము ?

నటి—వీరరసమే ప్రదర్శింప లేనియెడల మీ కీలోకంబున
 గౌరవం బెక్కడ ? ప్రకాశం బెక్కడ ?

సూత్ర—

సీ. శూరాగ్రగణ్యుడై శ వైరులఁ దెగటార్చి,
 ప్రతిభఁ గన్నశివాజి శ పార్థివుండు
 కటకాదులను గెల్చి శ కవులసన్నిధిఁ బేర్చి,
 నందినకృష్ణరా శ యుప్రభుండు
 బంగారువర్షంబు శ రంగారఁ గురిసి పే,
 రెన్నికఁ గొనుకాక శ తీశ్వరుండు
 డిల్లీసుల్తాను నో శ డించి పే రందిన,
 ఘనుఁ డల్లమూత్రియు శ గంధరుండు.

తే. గీ. భోజుఁడును విక్రమార్కుఁడు శ రాజరాజు.
 శాలివాహనుఁడుందొట్టి శ శౌర్యనిధులు
 లేనియిక్కాలమందు (నో శ లేమ) ! మనకు
 వీర మెక్కడ వచ్చు నీ శ భారతమున.

మనమే కా దిప్పు డీభరతవర్షంబునం గలవారెల్లఁ బిఱికిపందలే. దేశా
జ్ఞుని గోరినస్వార్థపరిత్యాగి యొక్కందును గాన రాఁడు. ఇట్టిచో
స్వర్థవోయి నట్లున్నయీదేశంబునకు శారవం బెక్కడ? ప్రకాశం
బెక్కడ?

(తెరలో) సూరి దేశద్రోహి! యెవఁడురా నీవు? భరత
మాతకు శారవంబును ప్రకాశంబును లే దని ప్రేలుచుంటివి! ఎల్ల
రును నీకంటికి. స్వార్థపరాయణులును, పిఱికిపందలునే కనుపించు
చుండిరిరా?

సూత్ర—దేవీ! వింటివా? నేను సామాన్యముగా నన్న
మాటకు గోపించి బాలగంగాధరతిలకుండ యిట వచ్చుచున్నవాఁడు.
ఎటుపోయి యెటువచ్చునో పోవుదము రమ్ము.

ఇద్దఱు—(నిష్క్రమించుచున్నారు.)

ఇది పస్సావన.

తీలకమహారాజనాటకము.

ప్రథమాంకము.

[అంతః బైవాక్య ముచ్చరించుచు బాలగంగాధరతీలకుండును,
అనుసరించి యాగకుకారు చంద్రవార్కరులును ప్రవేశము.]

తీల—హా! హా! దేశద్రోహి యయి శైలూషాధముం డెట్లు
ప్రేలుచున్నాడో చూచితిరా?

ఆగ—పామరు లెట్లాడుకొన్న నేమి? ఎవ్వడో శైలూషా
ధముం డాడినంతమాత్రన మనభారతమాత పీఠమాత గాకపోవునా?
విను—

సీ. రామకృష్ణాదీశ్వర రనరాంశసంభవుల్,
ప్రహ్లాదశుకముఖ శభక్తవరులు
కాళిదాసాదిస త్కవిరాజచంద్రులు,
శంశరాదిమతసం స్కారగురులు
పాణినిప్రముఖశ బ్రహ్మపంచజ్ఞులు,
జనకరాజాదివిజ్ఞానఘనులు
శిబిర్ణముఖదాతృ శేఖరులును వివే,
కానందముఖ్యుమ హామహులును

తే. గీ. త్యాగరాజాదిగానవి ద్యావిశార
దులు మహాత్ములు పెక్కండ్రు తొల్లి హిందు
మాత గన్నట్టిబిడ్డలు భూతలమున
నెందఱో కల రిప్పుడు నెంచి చూడ.

తీల—భరతమాత గొడ్డువోయి యున్న దన్నందులకు మాత్రము నాడెందము కొందలం బాదుచున్నది సుమీ !

ఆగ—అనామకులమాట కింతయేమిటికి బోనిమ్ము. కార్యమ్ము దెసవాడవు కమ్ము.

తీల—(శాంతించి) మిత్రమా ! నన్ను గార్యంబు దెసవాడవు కమ్ముటివి. నే నెట్టికార్యంబు చేసి భారతంబు సేవించునా యని యెప్పుడును జింతించుచుండెదనుగాని, యిప్పు డీనాటకునిమాట విన్నది మొదలుకొని మముబోంట్లు గన్న భరతమాత వీరమాతయయి యెట్లు సుఖించునో యని పరిపరివిధంబుల బరితపించుచున్నవాడ. నాపరతాపంబునకు బారంబు గలుగునో లేదో ?

ఆగ—“ కృషిలో నాస్తి దుర్భిక్షం ” అనున్యాయంబున బ్రయత్న మెప్పటికిని విఫలంబు గాదు.

తీల—(ఆలోచించి) ఆగరుకామా ! నీవు న్యాయశాస్త్ర పరీక్ష గృతార్థుడ వైనవెనుక నేమిచేయుదువు ? దొరతనమువారి కూడిగము సేయ నెందువా ?

ఆగ—సేవకుడనై పరిచర్యమాత్రము చేసి నెల్లను. నీ వేవృత్తి యాదు బ్రవేశించెదవు ?

తీల—పరాధీనవృత్తి నే నెన్నటికి నవలంబి చువాడ గాను.

ఆ. వె. పొట్టకూటికొఱకుఁగ జెట్టుల కొడలమ్మి

సేన చేసి బ్రదుకుఁగ జీవికంటె

నేవ మైనవిట్టఁగ జీవించుపురు నయి

పుట్టు టయునఁ గొంతఁగ పోలు గాదె.

౮

ఆగ—అవు నది యట్టిదే.

ఆ. వె. ఒరుల కూడిగంబుఁగ నెనరింపఁ గుదిరిన

సిగ్గుమాలినట్టిఁగ క్షితిజనుండు

మాతృదేశమునకు శ్రీ మఱియును ద్రోహంబు

చేసినట్టివాడ శ్రీ చెప్ప నేల.

తీల—మేలు మేలు ! మిత్రమా ! మేలు దలంచితివి. మనము
న్యాయశాస్త్రంబునం దేరి, దేశ సేవ చేయుచుఁ గాలక్షేపము సేయు
దము.

సీ. గంగాదితీర్థావగ్రహానంబునకంటఁ

దెలియ నత్యధికంబు శ్రీ దేశ సేవ,

హరిహరాదిసురాభీరయభ్యర్చనముకంటఁ,

తెలియ నత్యధికంబు శ్రీ దేశ సేవ

పౌండరీకాదిసరవనకాండకృతికంటఁ,

దెలియ నత్యధికంబు శ్రీ దేశ సేవ,

సప్తసతానాదిశస్త్రక్రియలకంటఁ,

దెలియ నత్యధికంబు శ్రీ దేశ సేవ,

ఆ. అట్టిదేశ సేవ శ్రీ యాచరించినవాని

కిహపరంబులందు శ్రీ నెంతయేని

సౌఖ్య మబ్బు వానిసరసఁ బాపము తల

సూప వెఱచుఁ జూవె శ్రీ సూరివర్య.

ఆగ—మన మెట్టిసేవ చేసి చరితార్థులము కాఁగలము ! విద్యా
దానముకన్న నిపుడు సేయఁగలసేవ యెకటి యుండునా ?

తీల—ఆహా ! యెంతచక్కఁగా జ్ఞప్తికిఁ దెచ్చితివి !

శా. విద్యాదానముకన్న విన్న యగుచుక శ్రీ వేఱొందుదానం బిలక

హృద్యంబైనది లేదు లే దనుచు వా శ్రీ గీశుల్ వచిం త్రీప్రజల్.

విద్యాగంధ మెఱుంగకుండుటఁ గదా శ్రీ వీర్యంబు వో దాసులై

మాద్యద్రాజపదప్రలీను లగుచుక శ్రీ మా నేది యున్నా రయో.

కావున నిట నొకపాఠశాలం బెట్టి విద్యాదానము చేయుదము.

అదియే మనచేయఁ దలంచినదేశ సేవకుఁ బ్రథమసోపానము.

ఆగ—మేలు మేలు. (తిలకుం గాగిలించుకొనుచున్నాడు.)

చంద—హహహహహ! (అట్టహాసము చేసి) ఓహో! దేశ
బాంధవులారా! మీరా స్వార్థత్యాగము చేసి పరార్థప్రాపకు లగుపర
మోత్తములు! మీకోరికలు గొంతెమ్మకోరికలు! మీరట! దేశక్షేమ
మునకై పాటుపడఁ బోయెద రట! మీకు ద్రవ్య మెక్కడ? స్వతం
త్రజీవనం బెక్కడ? మీరెక్కడ? దేశోపకార మెక్కడ? నక్క
యెక్కడ? దేవలోక మెక్కడ?

ఆగ—పెద్దపెద్దపరుగు లెత్త లేకున్న మానె చేత నైనట్లు
ఉడుతభక్తిం జూపలే కుందుమా?

తిల—ఏమియు జేయలేనినాఁ డైనను దేశభక్తుం డైనఁజాలు.
అదియే దేశోపకారము.

తే. గీ. ఎట్టియిక్కట్లు వచ్చిన శ నేమియయిన

ధనము నిప్పచ్చరం బైన శ దారి చెడిన

బాదిఁ బడినను దేశసే శ వాషరుండు

జంక డొంక నెఱుంగుడు శ స్వాతంత్ర్యమును.

౧౧

చంద—(అట్టహాసము చేసి) కానీ! మి మ్మానిరంగుశాధికా
మెట్లు చేయ వలయునో యట్లు చేయక మానదు. కాచుకొందు.

అలె—

ఉ. న్యాయము ధర్మము విషయ నారతము నజ దోషవైచిత్ర్య
పాయనిదీక్షఁ బాటుపడు శ నానికి వచ్చిన నన్ను నిక్కముల్
పోయిన బోవు సొపదలు శ పుణ్యచరిత్రుఁడు వాఁడు లక్ష్మ్యముం
జేయుడు దేని కేనియును శీవనము దృఢ మట్లు లెంచెమఁ.౧౨

చంద—పులి యున్నదని చెప్పినను వినక పోయి దానికి
వాచవి యగువారి నెవ రేమి చేయుదురు! మీయిష్టము. మీయిష్టము

వచ్చిన ట్లుండుడు. అదిగో విష్ణుశాస్త్రి వచ్చుచున్నాడు. నేను
భోయెదను. (నిష్క్రమించుచున్నాడు.)

[అంత విష్ణుశాస్త్రి చిషభాక్షకరు శ్రవేశించుచున్నాడు.]

ఇద్దఱు—(లేచి నమస్కరించుచున్నారు.)

విష్ణు—(ఆశీర్వాదింపుచున్నాడు.)

అందఱు—(విశ్రమించుచున్నారు.)

తెల—ఆర్యా ! మీరు దొరతనమువారిబానిసగడి బైటబడితి
రని విని సంతోషించితిమి.

విష్ణు—దైవానుగ్రహమున బైటబడితి నని చెప్పుటకు సంత
సించుచున్నాను.

క. దైవానుగ్రహ ముండిన

నేవానియనుగ్రహం బ ర పేక్షింపగ నే

లానలయు దైవరక్షితుఁ

డేవేశం జెడక యుడు ర నే మే మైనన్.

౧౩

ఆగ—అయ్యా ! మీ రీపునహపుతుమన నొకవారశాలన్
స్థాపింపఁ జూరొనుచుంటి రట నిజమా ?

విష్ణు—అవును. నా కానంకల్ప మన్నది.

తెల—మే మిరువరము నట్టికార్యమే తలపెట్టియున్నారము.
ఇపుడు మనము మువ్వరమును దానికై ప్రయత్నించి మనమనోరథ
ముల నెఱవేర్చుకొందము.

విష్ణు—(సంతసించి) సమర్థు లైనమీరు నాకుఁ చోడుపడుదు
మనుచుండఁ గా దందునా ? సిరి రా మోకా లొడ్డువాఁడందునా ?
మనకు నామజోషియును సహకారియు యుండగలఁడు. మన

మిపుడు కొన్నిపత్రికలు నెలకొల్పి తన్ములంబున దేశక్షేమాభివృద్ధి గావింప నలయు నని యున్నది.

తిల—మాకును బ్రతికాకార్యమందుఁ బరమప్రీతి.

విష్ణు—ఆగరూ ! ఆప్తిం జెప్పుచుందువు. అతఁడు మనకు సహకారి కాఁ గలఁడా ?

ఆగ—అతఁడు మనకన్న స్వార్థత్యాగము చేసినవాఁడుగాని సామాన్యుఁడు. గాఁడు. నామజోషియందు మీ కెంతనమ్మకమో ఆప్తియందు నా కెంతనమ్మకము.


తిల—మన కెన్నియిక్కట్టులు వచ్చినను మన మైదుగురము పంచపాండవులవలె నేకగ్రీవముగా నుండి సర్వమునకు సమానఫలభాక్కులమై పని చేయుచుందము.

విష్ణు—దేశాభివృద్ధికై పాటుపడం దలంచినవారి కనేకవిఘ్నములు వెన్నుదన్ని వచ్చుచుండును. వాని కింతయును జింతింప కుండునది యని బోధించుచుఁ బోయి వచ్చుచున్నాను.

(అని లేచును.)

అందఱు—(లేచి నిష్క్రమించుచున్నాఁడు.)

ఇది ప్రథమాంకము.



తీరికి మహారాజనాటకము.



ద్వితీయాంకము.

స్థలము :—పూనాలో నొక గృహము.

[ఆస్తియు నామజోపి.యుఁ బ్రవేశించుచున్నారు.]

అప్పి—కొల్వాపురము మహారాజును బరిభవించినవారిం గేసరి
యందు నెమ్మనూముగ విమర్శించి వ్రాసినందులకై గదా మనతిలకు
నకును, అగరుకాసునకును గారాగారవాసము నచ్చినది. అయ్యో!
విష్ణుశాస్త్రిచిపభూకరు కాలధర్మము నొందె. మన మెట్లీపత్రికా
కార్యములు సాగింపఁ గలమో తెలియకున్నది.

చ. మదికి విచారముం గలిగి శ్రీమాన్దరి యున్ననరుండు విజ్ఞుడై
గదిరిన నాంజ యయుచు బ్రహ్మకామధనాస్యుడ యయు భూరిసం
పద గలవాడ యయు నిలఁ శ్రీబామరుం డట్లయి యెట్టికార్యముం
బొదలుప లేడు-నిక్క- మిది శ్రీ భూసురనర్య ! యెఱుంగఁ జెప్పితిన్.

నామ—మిత్రమా ! కష్టములు వచ్చినప్పుడు ధీరులు ఎందువారు
 ధైర్యస్థైర్యములను వీడుదురా ? ధైర్యబలాబున సాధింపరానికార్య
 ముండునా ?

ఆ. కొండ లెల్ల చిండి శి పిండిగా మొనరింపు

పచ్చ వార్ధు లెల్లఁ ద్రచ్చ పచ్చ,

నింగి కెగురవచ్చు & నేలలోఁ జొరవచ్చు

ధైర్యబల మొక్కడు 1 దనరె న్నె.

ఆపి—సరికాని మనమిత్రుల కీచేటసాల నాలుగుమాసములు.
వారు వచ్చులో మనము పట్టుదలతోఁ బ్రతికాకార్యము నడపించివారి
మెప్పు నడయవలయును జూమీ !

నామ—పత్రికలో న్యాయముగ వ్రాసినందుల కి న్యాయము,
మనమిత్రులు దొరతనమువారిచే శిక్షింపఁ బడి రని తెలిసి ప్రజ లెల్లరు
మనకుఁ బెక్కురీతుల సాయము చేయుచు సానుభూతిఁ దెలుపుచున్న
వారు. మనప్రయత్నము లన్నియుఁ గొనసాగునట్లు పరమేశ్వరుఁ డను
గ్రహింపనున్నాఁడు.

ఆపి—తే. పత్రికాకార్యమును నాంగ్ల శ పాఠశాల
పనులు నేను నాగరుఁ జూచు శ కొనుచు నుందు
మీ ప్రఁ దిలకుండుఁ దక్కినశ్వెల్లఁ జూచు
కొనుచు నుండఁగ వలయుఁ జూమ్ము నుదినంబు. 3

నామ—తిలకువిద్యావిశేష మెట్టిది ?

ఆపి—అతఁడు సర్వసమర్థుఁడు. వానిచదివినవిద్యలం జెప్పెద
వినుము.

సీ. తనతండ్రి రామచంద్రతిలక్కు నేర్పె మ,
హారాష్ట్ర మాంగ్లేయమతని కాదిఁ
బినతర్థిడిపోషణంబున నుండి యాతండు,
పట్టపరీక్షలోఁ బ్రతిభఁ గాంచె
జదివి ముమ్మాపురీసర్వకలాశాల,
న్యాయశాస్త్రపరీక్ష శ నాటితేజ
హూణభాషం గల శ యుద్గ్రంథముల నెల్ల,
వాచోవిధేయమై శ వఱలఁ జదివె
తే. గీ. గావ్యములు నాటకము లలం శ కారములును
సంస్కృతమునఁ గూలంక శ షముగ నెఱిగె

గలచే రసవాదశాస్త్రము శ్రీ గణితమందు
నదృశ్యప్రజ్ఞ గలవాడ శ్రీ యయ్యో నతఁడు.

౪

మఱియును—

తే గీ. ఋగ్వజుర్వేదములసార శ్రీ మెల్లఁ దెలిసె
వ్యాకరణతర్కశాస్త్రము శ్రీ లభ్యసింఁచె
జ్యోతిషంబున నాతని శ్రీ సాటివాఁడు
లేడు సర్వజ్ఞఁ డాతఁడు శ్రీ గాడె తెలియ.

౫

నామ—అవును. అతఁడు సర్వజ్ఞఁడు కావుననే లోకమాన్య
బిరుదంబు రా నున్నది.

ఆప్తి—లోకమాన్యబిరుదమే కాదు. మహారాజబిరుదము
గూడ రా నున్నది.

నామ—అతఁడు కరీటధారణము లేనిమహారా జనుటకు సందే
హము లేదు. మిత్రమా! మనమిత్రులు వచ్చినపిమ్మట డక్కఁహిం
దూస్థానసంఘ మని యొకసంఘమును స్థాపించి యందు మననల్వర
మును సర్వకాలసభ్యుల మై యుండుటయ కాక, కేల్కారును, ధార
పయును, గోలును, గోకులకృష్ణుండును, భానుండును, పతంకరుండును,
సభ్యులే యుండునట్లు చేసి యిట నొకసర్వకలాశాలా బెట్టి యీసభ్యు
లందఱు నం దుపాధ్యాయులుగా నుండి పాటుపడునట్లు చేయఁజేయ
త్నింపవలయును. (పరికించి) అదిగో మనతలకుండు నాగరుకారును
వచ్చుచునే యున్నారు.

ఇద్దఱు—(లేచి యెవఁక్కొని కొఁగిలించుకొనుచున్నారు)

ఆప్తి—మీ కిట్లు వచ్చినందులకు మే మెంతయుఁజింతించితిమి.

నామ—దేశక్షేమాభివృద్ధిం గోరినవారి కిట్లు వచ్చు ఊశ్చర్య
ము కాదు. దేనికిని దైవమే ప్రమాణము.

అందఱు—(ఆసీను లగుచున్నారు)

తీల—కారాగారవాసంబున కింతయును జింత లేదు. మన కార్యముల కంతరాయ మగునో యని చింతించితిమిగాని సమర్థులైనమీ రేయింతలోపము లేకార్యమునందు లేకుండఁ జేయుటయే గాక సర్వ కలాశాల స్థాపింప నెంచి చేసినపని విని పరమానందభరితుల మైతిమి సుఁడీ! మఱియు పాక్షికలాశాలకు స్థలము సేకరించి భవననిర్మాణ ప్రయత్నముం జేసి వచ్చితిమి. పెర్మూస మనకుఁ గొంతసాయము చేసి యున్నాఁడుగావునఁ గలాశాలకు వానిపేరు పెట్టవలయు నని యున్నది.

క. సాయము చేసినవారిం

బాయక తత్కీర్తి జగతిఁ బర్యవఁ జేయఁ

శ్రేయ మగుఁ బెర్మూసపే

రేయెడ స్మరియింప మనకు నెంతయు నెప్పుడ. ౬

నామ—అట్లే చేయుదము.

ఆగ—నాకుఁ గొంతకాలమునుండి హిందూసంఘమునం గల దురాచారములఁ దొలఁగించి మతము సంస్కరింప వలె నని యున్నది. దానికి మీ రేమి చెప్పుదురు?

తీల—కొన్నికొన్ని సంస్కరించుకొన వచ్చును గాని యిపు డీ యుద్ధము చెల్లదు. మనమతమందు దురాచారము లున్న వనిన నన్య మతస్థులు మనలఁ బరిహసింతురు. అది తగదా. మనమతము మహద్వినిర్మితము కాని సామాన్యము కాదు. ఏవో కొన్ని నెఱసు లున్న వని మత మంతయు సంస్కరింప నెంచుట కించిత్ జ్వలక్షణము.

చ. అమలినవస్తుసంతతు ల న వన్నియునుం గఱఁగించి పోయఁగా

నమరినయద్దమందు నెకత్రయంచున నించుక బూదె తాకినన్

సమయము చూచి చక్కపడఁసల్పుకొనం దగుఁగాని దానిఁ జూ

కముగ నెనర్చి మార్విధమునం బొనరింపఁగఁ జూచు టొప్పునే. ౭

నామ—అవు నిప్పు డామతసంస్కారమునకై తలపెట్టితి మేని మనలో మనకుఁ బొరలు పుట్టుటయు మనయుద్యమములకు భంగపాటు పొట్టిట్లుటయుం దటస్థించును.

ఆప్తి—ఆగరుకారు చెప్పినది నామది కొప్పియున్నది. అన్యమత స్థులు నవ్వుదురని మనశ్శాచారముం జక్కఁబెట్టుకొనక కప్పిపుచ్చుట న్యాయమా? ఇ గలిచినప్పుడు గదా-అచ్చ గెలుచుటకుం బ్రయత్నించుట! మనమతమునే మనము బాగుచేసికో లేనియెడల నన్యమతముల నెట్లు బాగుచేయుదము? దేశము నెట్లుద్ధరింతుము?

ఆగ—ఇప్పుడు మతసంస్కారమునకై మీరు పూననియెడల మీతో సంబంధము వదలుకొని మీపత్రికలజోక్యమునకుం బోక మఱి యొకపత్రికఁబ్రకటించుకొందుము. (ఆప్తితో లేచిపోవుచున్నాఁడు)

తిల—(నామజ్ఞోషిం జూచి) నాయభిప్రాయమును గ్రహింప లేక ఆగరుకా రింతవ్యగుండై వెడలిపోయె జూచితివా?

నామ—అతఁడు మొదటినుండియుఁ బూర్వాచారములం దిరస్కరించువాఁడే.

క. చిందులు ద్రొక్కుచు నెప్పుడు,

తొందరపడువానిచెలిమి తొలగిన యెనిక

మందులకు వందరం దగు,

నందురుగాఁ దగు నె జ్ఞానవంతుల కెవఁక

౮

తిల—అతఁడు మనతో విడిపోయి సుధాకరపత్రికను స్థాపించు కొను నని నాకుఁ దెలిసినది. ఇప్పుడు మనయాంగ్లపత్రికకుఁ గేల్కారునిసంపాదకునిగాఁజేసి మనము ముద్రాయంత్రాదికార్యములుచక్కఁబెట్టుకొనుచుండము. మఱియు నేను భర్మశాస్త్రమును బోధింపఁపాఠశాలం బెట్టి తత్పరీక్షకుం బోవువారి కుచితముగ విద్య గలపుచుందును.

ఆ. మనువు చెప్పినట్టిరమార్గంబులును యాజ్ఞ
వల్క్యుఁ డాడినట్టిరవాక్యములును
దేటతెల్లముగను ర దెలియఁ జెప్పినధర్మ
శాస్త్రవేత్త లగుచుఁ ర జనుదు రెల్ల.

నామ—నీవు సిద్ధసంకల్పుడవు. నీతలఁచినది కా కున్నది లేదు.
శ్రీమహావిష్ణువు ధర్మసంస్థాపనార్థ మపుడపు డిట్లు పుట్టుచుండును. నీవు
ట్టినవంశంబును. బరమపవిత్ర మైనపీష్వావంశము గదా ! హా ! హా !
మ. ధనవంతుల్ గుణవంతులు విమలవిద్యావంతులు దాంతులు
ఘనబాహుబలవంతులు సకలలోక ఖ్యాతశౌర్యోజ్జ్వల
త్పనితస్వాంతులు ధైర్యవంతులును మేధావంతులు శాంతులు
వినుతానంతయశోర్ధవంతు లగునాపీష్వాలు సామాన్యులే. ౧౦

(తెరలో)

మత్త. మంచివాఁడును మంచియుఁగొఱ ర మాత్ర మాలఁడుపూజ్యుడై
సంచరించుచు నుండె సత్య మరసత్యమట్లయిపోయె నె
క్కించుకంతన చచ్చు నుత్తముఁ ర డేండ్లు పూండ్లుగ దుష్టు జీ
వించుఁ గాలము కానిదై కని ర పించుచుండె నిఁ కే మనఁ. ౧౧

నామ—(ఆకర్ణించి) కేల్కారుమాట వినవచ్చుచున్నది. ఆతఁడు
వచ్చుచుండఁబోలు చూడుము.

ఇద్దఱు—(అటుచూచుచున్నారు.)

కేల్కారు—(పైపద్యమును జదువుచుఁ బ్రవేశించుచున్నాఁడు)

తిల—కేల్కార్! ఏమియిట్లు న్యగ్రుండవై యుంటివి విశ్రమించి

చెప్పుము.

కేల్కార్—(విశ్రమించి) ఈనడుమ దుష్టుఁడెవ్వఁడోచేసినహత్య
వినియుంటిమి కదా ! ప్లేగువిషయమై మనపత్రికలో వ్రాసినవ్రాతలం

బట్టి వాఁ డాహత్య చేసెననియు, దాని కంతకుం దిలకుండు ప్రోత్సాహ కరుం డ్యాయు నీపై నభియోగము మోపఁ బడి యున్నది.

తిల—సరే ! దీనికంత యేమిటికి ? రా నున్నది రాకమానదు.

ఆ. మనుజమాత్రుఁ డెంత శ పని చేసి తప్పించు

కొందు నన్నఁ గాని శ కుతలమందుఁ

దప్ప దెట్టులేని శ తా వచ్చి పడు గీడు

గాని మేలు గాని శ కర్మవశత.

౧౨

నామ—అంతకును దైవమే కలదు. మన మేమి చేయఁగలము?

[అంత నిద్దఱు రక్షకభటులు విచ్చుకత్తులతోఁ బ్రవేశించుచున్నారు.]

ర-భ—(తిలకుందరియనచ్చి పత్రికఁ జూపి)మహారాజ! మీపై నభియోగము వచ్చినది. మీరు మాతో బొంబాయికి రావలయును.

తిల—సరే ! నచ్చెదను. (మిత్రులం జూచి) మీరు ధైర్యమును వీడకపత్రికాకార్యము నిర్విఘ్నముగఁ గొనసాగించుచుండుఁడు. నే నిదె బొంబాయికింబోయి నాపక్షమున నాదింప దేవారు న్యాయవాదిగనిలు పుకొనియెద. దైవము మీఁద భారము వైచి పోయినచ్చెద. సెల వీయుఁడు. (రక్షకభటులతో నిష్క్రమించుచున్నాఁడు.)


ఇద్దఱు—(అనుసరించి నడచుచున్నారు)

ఇది ద్వితీయాంకము.



శ్రీరస్తు.

తిలకమహా రాజనాటకము.



తృతీయాంకము.

స్థలము ఇంగ్లండులో నైకభవనము.

[మేకస్ముల్లూరు, విలియంహంటరు ప్రవేశించుచున్నారు.]

మేకస్—సాప్రియమైనమిత్రుడా! ఇప్పుడు హిందూ దేశవృత్తాంతము లేమి వినవచ్చుచున్నది?

విలి—నీ వెప్పుడు హిందూ దేశమునే తలపెట్టుచుందువు. నీకింత ప్రీతికిం గారణ మేమి?

మేకస్—ఈభూమండలాంబునం గలసమస్త ఖండములలో భరత ఖండము బోలినఖండము మఱియొక్కండు లేదు. అది స్వర్గమునకన్న మిన్న. అందలిజనులు దయాసత్యశౌచనిరతులు. వారు దేవత లని చెప్పినను జెప్ప వచ్చును.

విలి—ఆదేశమందు దేవతలుకూడఁ బుట్టి రని. యే చెప్పుదురు.

మేకస్—దేవతలే కాదు. వారికన్న మిన్న లగువారు బుట్టిరి. ఇప్పుటికి సందతఁ మహాపండితు లాదేశభూషణములై విరాజిల్లుచున్న వారు. వారందఱును స్వార్థత్యాగము చేసి దేశాభిమానవిరాజమాను లగులోకమాన్యులు. ఆదేశమందుసత్యము, శౌచము, న్యాయము, ధర్మము దానము, మొదలగు నుత్తమగుణములు పుట్టె. వేదశాస్త్ర శ్రౌతాది మహావిద్యలకును, రసాయనాది శాస్త్రములకును, అణిమాద్యష్టసిద్ధులకు నాదేశంబు నిలయును. ఏకఘ్నులు, శతఘ్నులు, మహామహా స్నతజ్యోతులు, ధూమశకటాదులు, విద్యుద్యంత్రములు, లోనగునవి యెల్లఁ దొల్లి హిందుదేశంబునం దైనవియే. సమస్త సస్యములకు నాల

వాల మై సమస్త దేశస్తోత్రపాత్రం బైనది హిందుదేశంబకావున నాకు దానిపై నంత ప్రీతి.

విలి—హిందూదేశములో నిపుడు సర్వవిషయములందును శిరో మణి యని యెన్నఁ దగినవా రెవ్వరో చెప్పుము.

మేకస్—చెప్పెద వినుము. ఇప్పు డట్టివారిలో బాలగంగాధర తిలకుం. డగ్గంగణ్యుఁ డని చెప్పక తప్పదు.

విలి—అయ్యో ! (తల పంకించి నిట్టూర్పు నిగిచ్చుచున్నాఁడు)

మేకస్—ఏమియిట్లుంటివి ?

విలి—బాలగంగాధరతిలకుండు దొరతనమువారిం దూలనాడె నని నేరము మోపఁబడి పదునెనిమిదిమాసములు శిక్షింపఁ బడినాఁడు.

మేకస్—(నివ్వెఱ పడి) నేర మెట్టిది ? యేకోర్టులోఁ దీర్మానింపఁ బడెను ?

విలి—బొంబాయిరాష్ట్రమున మహామారిబాధానివారణార్థము దొరతనమువారు కొన్నియేర్పాటులం జేసియున్నారు. కాని తదీయులు కొన్నియన్యాయకార్యములుచేసి రోగులను వారిసంబంధులను హింసిం చుటకు మొదలుపెట్టినారు. అదిన్యాయము కాదనితిలకు తనపత్రికలోఁ దీవ్రముగా వ్రాసి యున్నాఁడు. అవల నెవ్వఁడోఘాతుకుఁడొకఁ డేమి కారణముననో గాని ర్యాండ్ రెస్టులను జంపినాఁడు. తిలకునిప్రాంతంబుట్టి యీహత్య కావింపఁబడె ననియు దీనికంతకుఁ దిలకుండే కారణంబనియు శంకించి వానిపై నభియోగముం దెచ్చి బొంబాయిహైకోర్టులో విచారించి శిక్షించినారు. ఇదిగో చూడుము. (అని పత్రిక నిచ్చును.)

మేకస్—(పుచ్చుకొని చదివి విచార మభినయించి) నేను తిల కునిఁ జూడకున్నను వానిపాండిత్యమును, వానిధైర్యసైర్యసాహసాదిగుణంబులును వానివిశాలహృదయంబును, వానిదేశభక్తియు వానిస్వార్థ

త్యాగంబును, వానిసత్యసంధతయు, వానియవైతతత్త్వంబును, విను
కలింజేసి యెఱుంగుదును గావున నవి నన్ను బ్రేరేచుచున్నవి. ఇందు
మనశక్తివంచన మించుకయు లేకుండఁ బాటుపడి విక్టోరియామహారా
జికడ విన్నవించి వానివిముక్తికై ప్రయత్నింతము. ర మ్మిపుడు
మహారాజ్యయు గొలువుదీరువేళ యయిన దని తెలియుచున్నది.

(ఇద్దఱు నిష్క్రమించుచున్నారు.)

ఇది విష్కంభము.

—* స్థలము—కొలువుకూటము. *

[విక్టోరియామహారాజ్యయు, మహామంత్రియు, కార్యదర్శియు,

ఇద్దఱు పార్లమెంటుసభ్యులును, గొలువు దీరియుండ,

మేక్స్ముల్లరును, విలియంహంటరును బ్రవేశము.]

ఇద్దఱు—జయము మహారాజ్య! (వంగినమస్కరించుచున్నారు)

మంత్రి—(కూరుచుండనియోగించి)మీయాగమనకారణంబేమి?

మేక్స్—మహారాజ్యయు మహామంత్రియు నాజ్ఞయైనచో
నొక్కవిషయము విన్నవింప వచ్చినారము.

విక్టో—విన్నవింప వచ్చును.

మంత్రి—చక్రవర్తిని సెలవైనది కావున విన్నవింప వచ్చును.

మేక్స్—భారతవర్షభూషణుండును లోకమాన్యుండు నైనబాల
గంగాధరతిలకున కీపుడు శిక్ష విధించిరట! అది యన్యాయ మనియు
వాని విముక్తునిఁ జేయింప వలయు ననియు విన్నవింప వచ్చితిమి.

విలి—హిందూదేశమంద కాదేదేశమందును వాని బోలినమే
ధాశాలి లేడనియు వానిప్రవర్తనము కీర్తనీయంబనియు వాని బందె
నుంచుట బ్రతిష్ఠప్రభుత్వమునకుఁ గీర్తిదాయకంబు గా దనియు, విన్న
వించు చున్నవాడ.

కార్య—అతని కాహిందుదేశమందు మిక్కిలిపలుకుబడియున్నది. ప్రజలెల్ల వానిమాట నడతురు విశేషించి బొంబాయిరాష్ట్రము దెవ్వరును వానిమాట లేక యేయింతపనియయినం జేయ సాహసింపరు. ర్యాండైరస్టురలు జంపిన కేసులో నతనిప్రోత్సాహ మున్న దని తీర్మానించియే శిక్ష విధించినారు.

1 పార్లమెంటుసభ్యుడు—పలుకుబడి కలవాఁ డెట్లు చేయుచుటకైన సమర్థుడు. అతఁడు వాక్కులతోఁ బోత్సహింపకున్న వ్రాఁతలతోఁ బోత్సహించుట జేసియే హంతకుఁ డాహత్య చేసి నాఁడు. లేకున్నఁ జేయఁ జాలఁడు. బొంబాయిహైకోర్టువా రధికదోషియయిన దానింగరుణించి కొంచెముశిక్షతోఁ బోనిచ్చిరని విచారించుచున్నాను.

2 పార్లమెంటుసభ్యుడు—ప్రతికలుగ్ దొరతనమువారియుద్యోగస్థులు మహామారిలో నక్రమము చేయుచున్నారని వ్రాసినంతమాత్రనేయింతనిదర్శనము సాక్ష్యము లేక దేశమునఁ బలుకుబడి కలవాఁ డను కారణమున నిర్దోషి యగుతిలకుని దోషి యని నిర్ణయించి శిక్షించుట న్యాయంబు కాదు.

మంత్రి—అంత విద్యానుఁ డైనమహాపురుషుఁడు లోకజ్ఞుఁడుగాని సామాన్యుఁడై యుండఁడు. అట్టిలోకమాన్యుఁ డెట్లు నిష్కారణముగా నరహత్య చేయు బ్రోత్సహించి యుండఁ డని యూహింపవచ్చును. కాని సంగతిసందర్భములు వినకుండనిశ్చయించుటకు వీలుకాదు.

మేకస్—మహామంత్రిశేఖరా! అదియంతయు సాంతముగ నీసభలో విన్నవింప నున్నవాడ.

మంత్రి—సమయం బిచ్చితిమి.

మేకస్—ఆయభియోగమునకు మున్న తీలకునిపవిత్రచరిత్రము కొంచెము చెప్పట కనుజ్ఞ వేడుచున్నాను.

మంత్రి—నరే! చెప్ప వచ్చుచు.

మేకస్—శ్రీబాలగంగాధరతిలకు 1856 వ సంవత్సరమున రత్నగిరియందు జన్మించి 1876 వ సంవత్సరమునఁ బట్టపరీక్షంగృతార్థుడై

1879 వ సంవత్సరమున యల్. యల్. బి. పరీక్షలో నుత్తీర్ణుడై పర
తంత్రజీవనం బొల్లక స్వతంత్రజీవనంబు సేయుచు దేశసేవ జేయం
దలంచి కొందఱు మిత్రులగు గూడి పాఠశాలక బెట్టి పత్రికలు నెల
కొల్పి సర్వకళాశాల స్థాపించి ప్రఖ్యాతి గాంచె. అతఁడు మేధావం
తుఁడు, గుణవంతుఁడు, శాంతుఁడు, దాంతుఁడు భాల్యంబున వేదశా
స్త్రంబు లభ్యసించె. రసపాదశాస్త్రంబును, గణితశాస్త్రంబును, పానీ
కభిమానశాస్త్రంబులు. గీతాశాస్త్రం బతనిజిహ్వగరంగంబున నాట్య
మాడుచుండు. ప్రకృతిశాస్త్రంబెల్ల నాతఁడు పరిశోధించి చరితార్థం
డయ్యె. వానివ్రాతలమూలమున హిందువుల కనేకనవీనోద్యమము
లేర్పడి యనేకనవీనాచారములు నాడుకలోనికి వచ్చినవి. అతఁడు బొం
బాయిశాసననిర్మాణసభయందును, వీశ్వవిద్యాలయమందునుసభ్యుడై
కొంతకాల ముండి పనిచేసియున్నవాఁడు. బొంబాయిలో మహాత్మా
మము వచ్చినప్పుడు దొరతనమువారితో జెప్పియు దాను స్వయ
ముగా జేసియు బ్రజల బోషించె. మహామారి ప్రబలమై ప్రజల
నెల్లం దనవాతఁ బెట్టుకొనుచుండఁ దనప్రాణంబుల కాశింపక స్వదేశా
షధశాలలక స్థాపించి రోగుల నటకుం గొనిపోయి మందులిచ్చి పథ్య
పానము లిచ్చి పాటుపడుచు దొరతనమువారికిం గూడఁ దోడుపడి
యున్నవాఁడు. అతం డక్రమకార్యంబులం దెప్పటికిని బ్రవర్తింపఁడు.
పరులు తన్నుఁ దూరినను బెడచెవి బెట్టి తనధర్మ మెద్దియో దాని
నాచరింపక మానఁడు. ప్రపంచసుఖం బెల్ల మిథ్యయని తలంచినయో
గిపుంగవుఁడును వాని కింత వెనుబడి యుండును. ఆతండు వేదకాల
మునుగూర్చి యొకమహాగ్రంథము రచించె నది సర్వజనసంస్తవనీయం
బై విరాజిల్లుచున్నది. ఆతనికి జాతీయవిద్యావాదము జీవనము. స్వరా
జ్యము స్వారాజ్యము. ఆలోకమాన్యుఁ డీనడుమ దొరతనమువారిని
దూషించె నని యొకనేరము మోపఁబడి బొంబాయిహైకోర్టులో
విచారింపఁబడినది. అం దార్దురు తెల్లదొరలు ముగ్గురు హైందవు

లును బుచ్చాయితీదార్లుగా నుండిరి. వారిలో నాంగ్లేయు లావురును ద్వేషభావంబునఁ దిలకు దోషి యనిరి. న్యాయాధికారి వెనుక ముందు లెటుంగ నేరక వానికిఁ బదునెనిమిదిమాసంబులు కఠినశిక్ష విధించె అతండు తనతీర్పులో “తిలకు దొరతనమువారి కనేకపర్యాయములు మహామారీవ్యాధినివారణము చేయుకార్యములకుఁ దోడుపడియున్నాఁడు.” అని వ్రాసెను. ఇట్లు తమకార్యములకుఁ దోడుపడునాఁడు. దోషిహీయగునో తెలిసికొనం జాలక ధర్మసూక్ష్మ మెటుంగనిన్యాయాధికారి యన్యాయాధికారియయి శిక్షించె. ఈశిక్ష శాస్త్రీయ మయినది కాదనియుఁ బండితోత్తముఁ డగుతీలకు నిర్దోషి యనియు దండనార్హుఁడు గాఁడనియు వానిచేట విడిపింపుఁడనియు బోధించుచున్నాను. ఇదె మనదేశమునం గలపండితు లెల్లరును తిలకు నిర్దోషి యతనికి విడుగడం గలిగింపుఁడని విన్నవించుచుచున్నారు. (అనిపత్రికనిచ్చును.)

విక్టో—(దాని జదువుకొని మంత్రి కీచ్చుచున్నది.)

మంత్రి—(సెక్రటరీమొదలనుండి రికార్డుచుందెప్పించిచూచి) ఈ నేరము నమ్మనర్హమైనది కాదనియుఁ దిలకు నిర్దోషియని యనభిప్రాయము.

విక్టో—అహా ! యిట్టియుత్తమగుణసంపన్నుండు నాపరిసాలిత దేశంబున నుండెనని చెప్పుకొనుటకు నేనుమిక్కిలిసంతసించుచున్నాను. తత్తణమ వాని విముక్తునిగఁ జేయుఁడని శాసించుచున్నాను.

మంత్రి—చిత్తము. మహారాజ్ఞియాజ్ఞ (సెక్రటరీదిక్కుచూచును)

సెక్ర—దేవరయాజ్ఞానుసారము రాజప్రతినిధికి తంఱినిచ్చెదను.

ఇద్దఱు—బిటిషుసామ్రాజ్యము, దింతమైనను న్యాయమున్నదని తెలియ నచ్చినందులకు మిక్కిలి సంతసించుచున్నారము. ఆజ్ఞయొసంగుడు పోయివచ్చెదము. (నమస్కరించి నిష్క్రమించుచున్నారు.)

విక్టో—మోక్షమూలరబిరుదాంకితునిమహోపన్యాసమునఁగా లాకత్రిమణ మైనది. నేటి కీకొలుపు చాలింతము (అని లేచును)

అందఱు—(లేచి నిష్క్రమించుచున్నారు, ఇదితృతీయాంకము)

శ్రీరస్తు.

తిలక మహారాజనాటకము.



చతుర్థాంకము.

స్థలము పూనాలో రాజవీధి.

[రామావధాని, వేంకటేశాస్త్రి, యనుబ్రాహ్మణులు
ప్రవేశించుచున్నారు.]

రామా—మీరీనడుమ కనుపించుట లేదు. ఎక్కడకు వెళ్లి నారు?

వేంక—సతారాకు వెళ్లి వచ్చినాను. మీరిక్కడ నేయున్నారా?

విశేషము లేమి?

రామా—ఇక్కడనే యున్నాను. ఇటు గణపతినవరాత్రములు
మహాన్నతవైభవముతో జరిగినవి. అదియే విశేషము.

వేంక—ఆవైభవ మెట్లు జరిగినది?

రామా—ఇట్లని చెప్ప శక్యముకాదు. ఆనవరాత్రములలో
ఉ. ఓదనపర్వతాంతరసముద్భవ మై ప్రవహించునాజ్యమన్
మేదురవాహినీనర మశోయరసాయనభక్త్యభోజ్యసం
పాదకదారుసంచయసమంచిత మై చని బాడబాస్యమున్
మోదముతోడఁ జేరుకొనెన్ బూటకుఁ బూటకు మేటియైయటన్.

వేంక—ఇట్టిమహోత్సవము జేయించినవారెవరు?

రామా—పుణ్యపురీవాసు లందఱును. అందు బాలగంగాధర
తిలకుండు ముఖ్యుండు. అతండు తనదేశంబునం గలప్రముఖుల రావించి
యట్టిమహోత్సవము గావించె. ఇట్లు ప్రతివత్సరమును జరుగునట!

వేంక—ఏమిప్రయోజనము నుద్దేశించియో?

రామా—“ఆదా పూజ్యో గణాధిపః” అని చెప్పుటంజేసి

ఆ. చదువునపుడు పెండ్లి శ సలుపునపుడు ప్రయాణ
మమరినపుడు యుద్ధ శ మయినయపుడు
మఱియుఁ గలుగుపనులు శ నటలునప్పుడు గణ
పతినిఁ గొలువ విఘ్న శ తతు లడంగు.

౨

వేంక—సరే ! మఱి యెట్టియుత్సవము జరిగినది?

రామా—లోకై కసుందరం బైనగణపతిమందిరంబు గల్పించి
తత్సన్నిధానంబున దూర్యత్రికం బెసంగ సమారాధనంబు చేయుటయ
కాక నానావిధోపన్యాసములును బ్రతీదినంబును జేయుచుందురు. అదియే
పరమోత్సవము.

వేంక—నా కాయుత్సవము మాచుభాగ్యము లేకపోయినది !

రామా—ఇప్పుడు మఱియొకయుత్సవము జరుగును. దానిం
జూచి యానందింపు రాదా ?

వేంక—అది యేమియుత్సవము ?

రామా—శ్రీశివాజీమహారాజజన్మదినోత్సవము.

వేంక—అది యెట్లు జరుగును ?

రామా—చెప్పఁ జాలను గాని పునహాపురం బంతయు నెంతో
వింతగ నలంకరింపఁ బడియె. మహానసంబు లఖిలసంభారసంభరితంబు
లుగా నిలుపబడియె. ఉత్సవదర్శనార్థ మెల్లకడలఁ గలవారి కాహ్వాన
పత్రికలు పంపఁబడియె. మహం బెంత మోదావహం బగునో చూడ
వలయు ? (తెరలోఁ గలకలము. ఆకర్ణించి) అదిగో శివాజీమహాత్మవ
మిటనే వచ్చుచున్నది. మనముకూడ నటఁ బోయి చూతము రమ్ము.

ఇద్దఱు—(నిష్క్రమించుచున్నారు.)

ఇది విష్కంభము.

(అంత నెకవిమానంబుమీఁద శివాజీవిగ్రహమునుబెట్టి మోయుచుఁ గొందఱును, వారికిఁ బూర్వాపరభాగంబుల మృదంగాదికలకలధ్వనులును, సంగీతసాహిత్యాదినినాదంబులును, జయజయశబ్దంబులును, భోరుకలుగ నానాదేశాగతప్రజలుం బ్రవేశించిన వెనుక విమానమొక్కచో నిలుపఁ బడుచున్నది. అంతలోఁ దిలకుండును, కపర్దియు, కేల్కారును, నామజోషియును, కరంధికరుప్రభృతులును బ్రవేశించుచున్నారు.)

తిల—దేశీయసోదరులారా ! నేడు గదా స్మదినము. ఈశివాజీ జన్మదినము రామకృష్ణాదులజన్మదినము వంటిదై మన కానంద మాపాదింపఁ గలదు సుడి !

కపర్ది—రామకృష్ణాదులజన్మదినములనుస్మరించుచు వారినారాధించుట వారు జేసినచేతలవలన లోకమునకుఁ గలిగిన మే లెఱింగి మనముగూడ నట్టి స్వార్థత్యాగముచేసి దేశ సేవాపరులమైయుండుట కేకదా !

నామ—దాని కేమిసందేహము ! రామకృష్ణాదులు లోకమున కెట్టియుపకారము గావించినవారో మనశివాజీమహారాజు నంతయుపకారము గావించినవాడే.

మత్త. దుష్టసంఘముఁ బాటఁ దోలెను శ దూరదూరము వోవఁగా

శిష్టరక్షణ మాచరించెను శ జేరఁ బాటఁగఁ గూరుముల్

కష్టకార్యము లంతరింపఁగ శ గట్టికట్టడి జేసి లో

కేష్టవృత్తి మెలంగె రా జగు శ నీశివాజి మహాత్ముడై. 3

అట్టివానిజన్మదినోత్సవముచేసి కృతకృత్యుల మగుభాగ్యమీబాలగంగాధరతిలకువలనఁ గదా మనకుఁ గలుగ నయ్యెను.

కరం—తే. తెగువ జాతీయవాదియై శ దేశమునకు

మేలు చేకురఁ జేయుచు శ మిసిమిఁ గాంచి

బాలగంగాధరుఁడు మనఃపాలఁ గలిగి

యిట్టిపరమోత్సవముఁ జేయ శ నెంచె నహహా.! ౪

కేల్కా—బౌ నిది పరమోత్సవమే. మన కాశివాజీ రామ కృష్ణాదులవలె బరమోపకారముం జేసినపరమపురుషుండు. వానిచరిత్రము పరమపవిత్రమైనది.

తీల—జనసామాన్యమున కిపు డాతనిచరిత్ర గొరింగించుట కొంచె మావశ్యకమే నుడి !

కరం—దేశసోదరులారా ! శివాజీమహారాజు మొదట జిన్న జాగీరుదారుడై యుండి క్రమముగాఁ దనబుద్ధిబలముచేతను, బాహు బలముచేతను, మహారాష్ట్రరాజ్యమునకు రాజై డిల్లిచక్రవర్తి యగు నొరంగజీబునంతటివాని ముప్పుతిప్పలు పెట్టినవాఁడు. అతండు మన దేశమును దుర్భరదాస్యమునుండి విముక్తి నొందింప సంకల్పించినదేశ భక్తుఁడు. మతాభిమానము గలవాడై తనజీవితమును మతానుగుణ ముగా మార్చి స్వార్థపరత్వము విడిచి కృతకృత్యుడైనవాఁడు. పవిత్ర వర్తనంబును, దేవబ్రాహ్మణభక్తియు, బరోపకారపరాయణత్వంబును, గలవాఁ డగుటంజేసి శివాజీ యెట్టిసంకటసమయములం దైనను జలం పనిచిత్తము కలవాడై తనపూనినదానిని విడువక సిద్ధసంకల్పుడై యుండువాఁడు. అతనిగుణంబు లాతని నీశ్వరావతార మనునట్లు చేసి జనసామాన్యముం దనవంకకుఁ ద్రిప్పుకొనం జాలినట్టి వయ్యె. మనశివాజీమహారాజు రామదాసగురుసాదంబు నట్టి మంత్రోప దేశంబు నొందె. ఆమంత్రప్రభావముచేతను, భవానీభక్తిచేతను, తల్లి యగుజిజ్ఞాసాబోధనముచేతను, సహజసాహసధైర్యస్థైర్యాది గుణగణంబులచేతను, ఘనకార్యంబు లెల్ల సాధించినవాఁ డయ్యె. తా నెపు డేమిపనిమీఁదఁ బోవుచున్నను దల్లికి మ్రొక్కి రామ దాసగురునిం దలంచుకొని పోవు నదియే వానికార్యసిద్ధికి హే తుభూతం బగుచుండె. శివాజీ పూనినపని మొదట బ్రజలచే బ్రారంభింపఁబడి నెనుక నాయకులచే నామోదింపఁబడి జయ

ప్రదం బగుచుండె. మంతులలో నగ్రిగణ్యుఁ డగుమోరోపంతుపింగళే
యనుబ్రాహ్మణుఁడు సైన్యములనెల్ల నడిపించి నానావిధయద్ధములు
చేయుచుండి శివాజీకి నెల్లవిధములం బెట్టనికోటయయి యుండి నూత
నోద్యమమునకు బల మొసంగి హిందూరాజ్యపునర్నిర్మాణమునకుఁ
దోడుపడియె. రాష్ట్రాధిపతి యయినశివాజీ తన కుపదేశగురుం డైన
రామదాసస్వామి కొకసమయంబునఁ దనరాజ్య మంతయు దానంబు
చేసియు వానియాజ్ఞానుసారము దానిని వెండియుఁ గొనిజాతీయపద్ధతు
లభివృద్ధిఁ జేయుచు లోకప్రస్తుతుండయ్యె.

చ. అలరి తురీయవంశమున శ్రీ యందు శివాజిమహాప్రభుం డొగిన్
గులగురుపాదభక్తి తన శ్రీ కుం బలమై తగ రాజ్య మేలె మున్
దెలియఁ దురీయవంశమునఁ శ్రీ దేవీ మెలంగెడునన్నలార ! మీ
రలచుచు విప్రవైరమున శ్రీ కందకుండి శుభ మందఁ గోరినన్. ౧౬
కేల్కార్ — ఆతనియుద్ధాబులును బ్రశంసనీయములే.

కపర్ది — మిత్రులార ! కరంధికర్మహాశయునియుపన్యాసంబునం
చేసి శివాజీమహారా జెట్టివాఁడో తెలియ వచ్చినది కదా ! ఆతఁడు
తనకుఁ బదునెన్నిది యేండ్లయీను వచ్చువఱకు విద్యాభ్యాసాదికార్యం
బులఁ గాలంబు గడపి 1646 వ సంవత్సరమున మునుమున్న తోరణ
దుర ఘాతక్రిమించుకొని రాయఘడికోట బలపఱచి యది తననివాస
ముగాఁ జేసికొని యది మొదలుకొని యాఱుసంవత్సరములవఱకుఁ
బూనాకుఁ జుట్టుప్రక్కల నున్నకొండకోటలోని ఖలేదార్లను వశపఱి
చుకొని తనజాగీరులోనికోటలు చక్కఁ జేసికొని తనచుట్టు నైకమత్యము
లేక చెదరి యున్న మహారాష్ట్రనాయకుల రక్తపాతము లేనివిధంబునఁ
దనలోఁ గలుపుకొని పిదపఁ దనతండ్రిం బట్టిన బిజాపురపుసుల్తానుతోఁ
బోరు పెట్టుకొనియె. ఆపోరు తీలువఱకుఁ బదిసంవత్సరములు పట్టినది.
తుదకుఁ దొంటికంటె నధిక దేశమునందఁ దనయధికారము సాగునట్లు

నిబంధనలు చేసికొని ప్రబలుడయ్యె. తరువాత మొగలాయీప్రభుత్వముతోఁ బోరి విజయముఁ గాంచె. కాలాంతరంబునఁ గర్ణాటద్రవిడ దేశంబులును జయించి విఖ్యాతిం గాంచె. మఱియు నెంతేని నావికా సైన్యముం గూర్చి కొంకణములోని సముద్రపురేవు లన్నియు స్వాధీనము చేసికొనియె. అప్పుడు పురందరు మొదలుకొని కళ్యాణదుర్గము వఱకును సహ్యాద్రిపొడువున నుండుదుర్గములును, చాకాను మొదలు కొని నిరావతినదివఱకుం గలమహాదేశమును సంపాదించి శివాజీ పరిపాలించె. ఆతఁడు తనరాష్ట్రమును బదునాలుగుభాగములుగ విభాగించి వానికి సుబా లని పేరు పెట్టి ప్రవర్తింపఁ జేసె. మొత్త మావీరాగ్రే సరునిస్వాధీనమందు 780 దుర్గంబు లుండె. అమాత్యులును, సేనానాయకులును, సైనికులును నతనియం దెప్పుడును నత్యంతభక్తివిశ్వాసములు గలిగి యుండువారు. శివాజీ విశేషవిద్యావంతుఁడును, విశేషధనవంతుఁడును గాకపోయినను స్వార్థపరాయణుఁడు కాఁడు గావున, స్వశక్తిజేసి కృషి చేసి చక్రవర్తు లుత్పివారి నోడించి యసహాయశూరుండై యొకమహారాష్ట్రమును స్థాపించి పాలించుచు మహారాష్ట్రపట్టముఁ గట్టుకొని దేశసేనాపరుండై పరులచే సైతము కొనియాడంబడి శాశ్వతకీర్తిఁ బడయం గలిగె.

నామ—మనశివాజీకిఁ బదియేడ్లప్రాయము వచ్చినప్పుడు వానితండ్రి శహజీ కొడుకుం బిలిచి “తండ్రి ! నీవు నాతో నవాబుదర్బారునకు వచ్చి నే నడచుకొనునట్లు నడచుకొన నేర్చికొనుము ” అనియె.

అప్పుడు శివాజీ—

ఉ. గోవులఁ జీల్చి కోవెలలఁ శ్రీ గూల్చెడు కూరులకొల్పులోనికిం

బోవఁ దలంప నెప్పుడును శ్రీ బోయినవారికిఁ జేతు లెత్తి నే

నేవిధ మైనమొక్కులును శ్రీ నేవముగాఁ బచరింపఁ జేసి త

త్సేవ యొనర్ప నాతనువు శ్రీ చెన్నరి పోయినఁ గాని సద్గురూ. ౬

క. బానిసవృత్తి జేయఁగ

మానసమున నే దలంప శ మనుగడ దిరమే

నే నేడఁ బొట్టకూటికి

మానవపశువులను గొల్చు శ మది యేడ నయో. 2

అని చెప్పి తండ్రికిం బ్రత్యాఖ్యానము చేసె నట ! వింటిరా మనము నిపు డాశివాజీచరిత్రమున నట్టిసద్గుణంబులలవరించుకొనవలయుంజుఁడి.

కేల్కార్.—ఆ. భరతమాత యిట్టిరవరసుతులం గన్న

తల్లి గానఁ దనకుఁ శ జెల్లమి యగు

నదను వచ్చినపుడు శ నట్టిట్టు పడక తా

గాచి యుండె ముచిరకాలమునకు.

౪

నామ—లోకమాన్యుఁ డీసందర్భమునఁ గొంత లోకతంత్రం బుపన్యసింప నెల్లవారుం బ్రార్థించుచున్నవారు.

తిల—(లేచి చేతులు జోడించుకొని)

ఉ. శ్రీమహానీయమూర్తి యయి శ చెన్నలరారి ధరాతలంబున

నేమముతోడ శత్రుల నశింప బరిమార్చి స్వదేశబంధువై

ప్రేమకు నాలవాలమయి శ పేర్చి నెసంగినవీరుఁ డాశివా

జీమహితాత్ము నాత్మమముఁ శ జేరి మెలంగుత మెల్లకాలమున్.

దేశీయసోదరులారా ! మన మీశివాజీమహారాజజయంత్యుత్సవము

కొన్ని సంవత్సరములనుండి చేయుచుంటిమి గాని, ప్రభుత్వమువారిందు

మనయభిప్రాయ మిట్టిదని తెలియఁ జాల కున్నారు. ఇపు డీసభలోఁ

గొందఱు గూఢచారులు మనచెయ్యు లారయ వచ్చి యున్నారు. వీరి

కిఁ గా రెండులక్షలరూప్యములు మనప్రభుత్వమువారు వెచ్చపెట్టుచు

న్నారు. అవి శిల్పాదివిద్యలు నేర్పుటకు వెచ్చించిన నెంతయో మే

లగును గదా ! దొరతనమువారికిఁ బ్రజలయం దిట్టిసందేహ మేల కలు

గవలెను ? నెమ్మనమ్మన నమ్మినదానిని జెప్పునప్పుడు భయ మేమి

టికి ? ఏహిందువుఁడును దనమనోభిప్రాయమును వెల్లడించుటకు
 పేనుదీయఁడు. మనము పశ్చిమముపారితోఁ గలహిందుట కీశివాజీజన్మ
 దినోత్సవము చేయుట లేదు. దొరతనమువారిట్టియ్యుత్సవములఁదప్పుగా
 గ్రహించుట పెట్టితనము. హిందువులలోఁ జదువుకొన్నవాఁడు శత్రువు
 లని మోర్లేగా రనేకవారములు చెప్పియున్నారు. అట్లే చెప్పి
 యున్నారో యెల్లవారికిం చెలిసినవిషయమే. అది యట్లుండుఁ గాక. ఇప్పు
 డు చేయుచున్నయ్యుత్సవసందర్భమున జనులకు మన మెట్టిజ్ఞానము
 బోధింపవలయును ? శివాజీమహాజ్ఞాని. అతఁడు తనజ్ఞాన మెట్లు కాల
 మునకుఁ దగిన ట్లుపయోగించుకొనిరొనో మనము నట్టిజ్ఞానము
 సంపాదించుకొని జనులకు బోధింప వలయును. ఇట్టిమహాోత్సవములు
 లోకులకు ధైర్యసైర్యములం గలిగించి లో నున్నభయాదులం బోఁ
 గొట్టినవీనోత్సాహబీజమును హృదయక్షేత్రమున నాటఁగలవు. మనము
 న్యాయమార్గప్రకారము నడచుచున్నారము. మనది యక్రమ మని
 సర్కారువారు తలంచుట విచిత్రము గదా ! చదువున మనవాం
 డ్రు తామెక్కువస్థితికి. రావలయునని కోరనచ్చును. ఆకోరుటదోషము
 లోని దెంతమాత్రమును గాదు. మనదేశములో నున్నగర్భదర్శిద్రులును
 దక్కువజాతివారును, చదువు రానిరైతులు మొదలగువారును బ్రభు
 త్వమువారివా రట ! ఈభావమును లోగ్గ వెల్లడించుచున్నాఁడు.
 చదువురానివా రెల్లున్నను జగువు వచ్చినవారు లోగ్గ వార్తల నాక్షే
 పింపక మాన రని నాయభిప్రాయము. ఎల్లవారికిఁ జదువు వచ్చిన
 మొదల నాంగ్లేయోద్యోగులజిత్తులు తేటతెల్లం బగు ననియే. చదువు
 కొన్నవారికి జ్ఞానము, ధైర్యము నుండును గావునఁ వారు జదువు రాని
 వారినిఁ బురికొల్పి న్యాయ మగుతమహక్కుల నిమ్మని దొరతనము
 వారిని గోరుట విరుద్ధముగాదు. హిందూదేశప్రభుత్వకార్యదర్శి చదువు

కొన్న హిందూదేశస్థులను విద్వేషులు గ భావించుచున్నాడు. అది
యుక్తముకాదు. స్వదేశీయులు తమవిజ్ఞానబలంబున సర్వసంపదలుం
బొందఁ గలరు. కాసునకు గతి లేనివాఁ డయినను దొల్లి యెన్నో
మహాకార్యములు చేయఁ గలిగి నట్లు చరిత్రలు చెప్పుచున్నవి. మన
దేశములోఁ జాణక్యునికన్న గర్భదరిద్రుఁడు లేడు గదా ! అతఁడు త
న్నవమానించిన నందవంశజుల నెల్ల నిర్మూలింపఁ జాలి యుండ లేదా?
మానభంగమున కెవ్వఁ డోర్వఁ గలఁడు ? ఎవరె ట్లసూయఁ జూపినను
మనవారు నాజిత్తులలోఁ జిక్కుకొనక తమపట్టినపట్టును విడువకముందు
నడతురేని హిందూదేశము తనతోడి దేశములవలె దానును బోడిమి
గాంచఁ గల దని నానమ్మకము. విక్టోర్యామహారాజ్ఞిగారిచే నెసంగఁ
బడిననాగ్దానము దానపత్ర మని డామే లనునాతఁడు వ్యాఖ్యానము
చేసియున్నాఁడు. ఆవ్యాఖ్యానము కువ్యాఖ్యానము గాని సువ్యాఖ్యా
నము కాదు. రాజ్యవచనము రాజనీతి ననుసరించినదే కాని ఘటియొకటి
కాదు. కొందఱు మూఢులు రాజు దేవాంశసంభవుఁడు గాన వాని
యధికారమునకు లోబడినజనులు తమహక్కులను బొందుటకైనను
రాజు నధిక్షేపింపఁ గూడ దని చెప్పుదురు. శాసనమందుండుసూత్రము
లకు వ్యాఖ్యానముచేయుట తప్పుకాదు. రాజమాత్రమే దేవాంశ
సంభవుఁడు. తక్కినవారు కా రని తలంపరాదు. వేదాంతశాస్త్రప్ర
కారము ప్రతిజనునిలోని యాత్మయుఁ బరబ్రహ్మములోనిభాగమే రాజు
జనులకు సౌఖ్యము గలుగునట్లు పాలించుట తనకు విధియై యున్నది.
రాజుతప్పు చేసినప్పుడు వాని నాక్షేపింపరా దని మచువు చెప్పియుండ
లేదు. రాజు తా నిట్లు చేయుదు నని ప్రజలతోఁ జెప్పకున్నను ఋషి
పర్యు లిట్లు చేయ వలయునని మార్గము సూచించి విధించినారు. సర్వ
సంగపరిత్యాగు లగుమహర్షులు మనకుఁ జట్టములను బుట్టించినారు.
వారి కెక్కువతక్కువలు లేవు, అందఱును వారికి సమానులే. తన

ధర్మమును నెరవేర్పనిరాజున కేమిసంభవించునో మనకందఱుకును దెలియును. రాజే దేవత యన వచ్చునుగాని వానికిని బ్రజకును గలహము పుట్టినపుడు వేటొక దేవత పుట్టక మానదు. అతఁడు రాజుకన్న బలవంతుఁ డగును. శ్రీరాముఁడును బరశురాముఁడును భగవదంశసంభూతులే. కారణాంతరమునఁ బరశురామునితేజ మొకప్పుడు శ్రీరామునిలోఁ బ్రవేశించెను. ప్రవేశింపఁగానే పరశురాముఁడు మనవలె సామాన్యమనుష్యుఁ డయ్యెను. ప్రజలు కూర్చుఁ డగురాజునకు లోఁబడి యుండ వలయు నని యోచును జెప్పఁబడియుండ లేదు. దేవాంశసంభూతుఁ డగురాజు న్యాయమును విడిచి యన్యాయప్రసర్తకుఁడయ్యెనేని వానియందలిదేవాంశమప్పుడే విడిచిపోవును. అపు డతనిస్థానమున నింకొకదేవత వచ్చును. శివానీమహారాజునకు వేదాంతము చక్కఁగాఁ దెలియును. దానియుపయోగము నతఁడెఱింగినదియే. ఇప్పుడు నేను జెప్పెడుచొప్పునఁ జేసినయెడలఁ గొంత బాధపడవలసి వచ్చును. కాని “కష్టేఫలీ” యని మీ రెఱుంగనిది కాదు. మనము కోరినదాని వలన రాజ్యమందు మార్పు గలుగును. ఈమార్పు రక్షిపాతము గా కుండఁ నుండవలెను. స్వలాభపరిత్యాగ మామార్పునకుఁ బ్రథమ సోపానము. మార్పుఁ గోరనివారు స్వాగృహరాయణులు. కోరినవారికిఁ గారాగారము. మీకోరికలు మీరు పొందుట కనేకసాధనము లున్నవి. ఆసాధనములు మీ రుపయోగించితిరేని నెత్తుటిబొట్టు క్రిందఁబడనక్కఱలేదు. మీరు న్యాయమార్గ మతిక్రమింపక పాలకులలోఁ బోరాడి మీకోరికలం బొందుఁడు. మీసాయములేక దొరతనమువారిపనులుసాగవని యెఱుంగుఁడు. మీరే వారిపనులకుఁ దోడుపడుచున్నవారు. మీ కెన్నియిక్కట్టులు వచ్చినను మీరు వారికిఁ దోడుపడ మని నిర్ణయించుకొనుఁడు. అప్పుడు సర్వమును సాధ్యమగునని మీరు తలంపుఁడు. మీరు మీదేశమునకై పాటుపడుఁడు. మీగౌరవమును మీరు కాపాడుకొనుఁడు.

మీరెల్ల బానిసవృత్తిలోనివా రని మీ మైర్జోపాఖండవాసులు చూచి నవ్వుచున్నారు. దీనివలన మీ రెంతతక్కువస్థితిలో నున్నారో తెలిసికొన రాదా? ఈచెప్పటవలన మీరు న్యాయవిధుల నతిక్రమింప వలె నని తలంపకుండు. అతిక్రమించిన దేవునియాగ్రహమునకుఁ బాత్రు లగుదురునుండి. మనహక్కులను మనకీయఁగూడ దనువారుగూడ దేవుని యాగ్రహమునకుఁ బాత్రు లగుదురు. రాజభక్తి గలవాఁ రెవ్వరోలేని వా రెవ్వరో తెలిసికొనుటకు దొరతనమువా రసమర్థులై యున్నారు. సత్యవాది రాజద్రోహియనియు డంబములు వల్కువాఁడు రాజభక్తుఁ డనియు వారు తలంచుచున్నారు. మీరు రాజద్రోహు లని యెంచి మిమ్ము దండించినను మాహక్కులను మా కిం డని యడుగుట మాన వలదు. మాది మాకిం డని యడుగుటలో రాజద్రోహము లేదు. మీ హక్కులను మీరుపొందుకాలము సమీపించి వచ్చినది. మా కిది కావలయు నని నిరూపించి మీ రడ్డుగ వచ్చును. మన కనేకులు చేరియున్న దొరతనము కావలయును. అది నేకజాతులు చేరియుండ వలయును.

ఉ. సేమము గానిశాత్రపులరచెల్మినిఁ గోరనియట్టిదై ప్రజా
స్వామిక మైనరాజ్య మది ర సర్వసుఖంబుల కాలవాలమై
మామక మైగదేశమున ర మండనమై పాలుపొందుచుండున
ట్లామహనీయమూర్తి పరమాత్ముఁడు మాకు ననుగ్రహించుతన్.

అందఱు—(కరతాళధ్వనులు చేయుచు) (తిలకమహారాజ్ కీ జయ్) అని కోలాహలము చేయుచున్నారు.

కపర్ది—ఈమీగంభీరోపన్యాసమున నీసభాస్థారులమదు లెల్లఁ బల్లవించినవి నుండి !

కేల్కార్—మీరు మాకుగురువులు మీయుపన్యాసము కొన నూచించిన సాహాయ్యసిరాకరణ మెన్నియోనాల్లనుండి నాయుల్లం బునఁ బల్లవించుచున్నదియే.

ఉ. వేడిన లాభ మింతయు లోభింపనియప్పుడులోకమందు నె
వ్వొడును జేయ శక్తి గలవాడయి యుండనియప్పు మార్గ మే
జాడను గాన రా నపుడు శ్రీ జావ దలంచినవాడొకండు. గా
కే డీటువంటిమార్గమున శ్రీ కెన్నిక జేయక యుండు జెప్పుడి !

నామ—అది యట్టిదియే గాని సభాముఖ్యులునం దాని
జచ్చించి తీర్మానించుకొందము.

కేల్కార్—సరే కానిమ్ము. రా నున్నదిగదా సూరతుమహా
సభ! దానివైభవముం జూడక పోవుదుమా? (తెరలో ఘంటానాదము)

నామ—కాలాతిక్రమణ మైనది. భోజనావసరముని ఘంటానా
దము వినవచ్చుచున్నది. నేటి కీయత్సవము చాలింతము. (లేచును.)


అందఱు—(లేచి నడచుచున్నారు. తెరపడుచున్నది.)

ఇది చతుర్థాంకము.



శ్రీరస్తు.

తిలకమహారాజనాటకము.



పంచమాంకము.

స్థలము—పూనాలో నైకభవనము.

(తిలకు కేల్కారును బ్రవేశించుచున్నారు.)

తిల—కేల్కార్ !

శా. దాదాభాయిసమక్షముగాదు నిరు డేశతన్నాతమై కానియ
ట్లా దేశీయమహాసభాభవనము శ దా కాళిఘట్టాబునన్
స్వాదుప్రక్రియ నిర్ణయించినసమస్యల్ నాల్గు నీయే డస
ద్వాదుల్ మాని మెలగునట్లు తెలియన్ శ వచ్చెన్ జమీవార్తలన్.
కేల్కార్—హాహా ! మహారాజ !

క. మితవాదు లనెడుపేరున,

క్షీతి వెలసినరిపులువారు శ చెప్పగ నేలా

మతిలో నెప్పరికించిన,

గతిమంతయు మాట నగుచుఁ శ గన్పట్టు నికన్. ౨

తిల—కాలప్రభావముగాని యెవరేమిచేయఁగలరు చెప్పుము ?

ఉ. కాలము కూర్చు నంతయును శ గాలము మార్చును బేర్చి కాల మే
మూలము దేసి కేని యని శ బుద్ధి యొనర్పఁగ నొను గాని యీ
కూళలు చేసినారనుచుఁ శ గొందఱఁ గైకొని చెంద నాడఁగాఁ
బోలునె బుద్ధిమంతుఁ డగు శ పూరుషుఁ డెప్పుడు దారి దప్పునే. ౩

కేల్కార్—కాలప్రభావ మని యుపేక్షించుట నామతంబు

గాదు వినుము.

సీ. నాగపూర్వాసులు శ నయ మొప్ప దేశీయ,

సభ తనుపురమున శ జరుజెనెంచి

మించిన వేడ్క నీమీఁదిగౌరవమున,

ని న్నధిపతిఁ గాఁగఁగ నెన్నుకొనిరి

దానికి నైపక శ్రీ మ్మానసంబున సురేం,

ద్రప్రభృతులు మెహ శ్రీ తాప్రబోధ

మునఁ దాటుమాటుగాఁగఁగ బొనరించి దేశీయ,

సభ సూరతుకు మార్చి శ్రీ రభయు లగుచు

తే. నిన్నుఁ గా దని నీమీఁద శ్రీ నెగులు పెట్టి

త్రోసిరా జని రసవిహార్ శ్రీ ఘోషు దాని

కధిపతిగఁ జేసి తమవాద శ్రీ మది దలిర్పఁ

జేసికొన నుండి రని వింట శ్రీ క్షితసురేంద్ర ! ౪

తీల—అవును. నాగపూరునఁ దమయాటలు సాగిరావని మెహ
తాజన్మస్థాన మైనసూరతుం జూచుకొన్నారు.

కేల్కార్—తొల్లి శివాజీచే నోటు వడినసూరతుపౌరులు నీవు
శివాజీయవతారంబ వని నీపై ద్వేషించి నిన్నుఁ ద్రోసిరా జని ఘో
షుం గోరుకొనిరి. లజపతిరాయనిం గోరుకొనినజాతీయనాదులవాదంబు
వితథం బయ్యె.

తీల—ముండ్ ప్రభృతులు నాగపూరులో నన్నుఁ గోరుకొనిన
నాఁడే నన్నుఁ గా దని లజపతిరాయనిం జెప్పేతిఁ గదా—

క. లాలాలజపతిరాయఁడు,

సోలున్ దేశీయసభకు శ్రీ ముఖ్యుఁ డగుటకున్

బోలనివారై తత్ప్రతి

కూలురు, గావించి రట్లు శ్రీ కువిధం బకటా. ౫

(తీల పంకించి) కాని మ్మెట్లు కా నున్నదో చూతము గాక.

కేల్కార్—అయ్యా! మనకృష్ణస్వామయ్య గోకిలేప్రభృతులు
వినుచుండఁగాఁ దిలకుఁ దేశీయమహాసభాంగనకు వ్రణావృతం బైనవేలి
పంటివాఁడు కావున—

క. మందులకుఁ గానిదానిం,

బొందుగ ఖండించిపుచ్చి శ పూర్ణారోగ్యం

బొందం జేయఁగ నెప్పెడు

నెందుం బరికించి చూడ శ నీసమయమునన్.

౬

అని బోధించినాఁ డట మహారాజ !

తీల—ఎవ రెట్లాడుకొన్న నేమి ? మనము చేయనున్నదాని నెట్లయినఁ జేయక మానుదుమా ?

కేల్కార్—ఏమిచేయఁ గలము. కలకత్తాలోఁ దీర్మానింపఁ బడిన స్వరాజ్యము, స్వదేశవస్తుస్వీకారము, విదేశవస్తుబహిష్కారము, జాతీయవిద్య, యనునాలుగుతీర్మానములం గూర్చి గోకిలే చెప్పిన చొప్పునఁ దాటుమాటు చేయం దలంచి యున్నారట ! మన మట్లు కాకుండ, అరవిందఘోష, లజపతిరాయి, కపర్ది, మోతీలాలుఘోష మొదలగువారిం గూడి కార్యతంత్రం బరయఁ బ్రయత్నింప వలయు నని విన్నవించుచున్నవాఁడ.

తీల—నీవు చెప్పినట్లు తలంచువాఁలో మెహతా, పాచా, గోకిలే, బెనర్జీ, చింతామణి, కృష్ణస్వామి ప్రభృతులు ముఖ్యు లని యూహించెదను.

కేల్కార్—చి త్తము.

తీల—సరే ! మనము మురుమున్నపోయి సూరతుపుర వాసు లెల్ల మనకుం దోడుపడునట్లు చేయుదము. అట్లు కాకున్న నెట్లు చేయ వలయునో యట్లు చేసివత్తము. రమ్మ.

ఇద్దఱు—[నడచుచున్నారు] అపటిక్షేపంబున సూరతు లో నెక సభాస్థలము, సభ్యులు కనఁ బడుచున్నారు.

అరవిందఘోష—[అగ్రాసనాధిపతియై] దేశీయులారా ! పృథ్వితి ననుసరించి యిప్పుడు మనయాసభ ముఖ్య మైనది. దీనివలన

దేశీయమహాసభ యెట్టిస్థితిగతులం బొందనున్నదియోయెల్లవారికిఁ దేట తెల్లం బగున ట్లాయావిషయంబులెల్ల లోకమాన్యుఁ డుపస్యసింసుం గావున నెల్లరును సావధానచిత్తులరై యాకర్ణితురుగాక.

తిల—(లేచి యుపన్యాసవేదికం జని) మిత్రులార! సూర త్పురీవాసులార! నేను మీకు మిత్రుఁడను గాని శత్రుఁడను గాను. నాకు లోకమం దెవ్వరును శత్రువులు లేరు. కావున మిత్రీవాక్యమున నాదరం బుంచి విన నవధరింపుఁడు. గుణదోషంబు లెఱిగి మీయిచ్చ వచ్చినమచ్చునం బ్రవర్తింపుఁడు.

సీ. మనదేశమునఁ గలశ్రమనుజు లెల్లరు తమ,

పడుపాట్లు చర్చించి శ కడిమిమెఱసి

నడి దాస్యముననుండి శ విడుగడ గలిగి స్వే,

చ్చాజీవనముఁజేయఁ శజాలి మనుట

కొకసాధనంబుగా శ నుంటకు దేశీయ,

సభ యొప్పుఁ గొన్నివశ్రములనుండి

మునుమున్న యది దొరతనమువారిని వేడి

బ్రతుక బోధించెడు శ పద్ధతి నగు

తే. నట్టిపద్ధతి పనికిరా శ దనుచు నే భ

గీరశక్తియత్నము చేసి శ కీర్తనీయ

మైనజాతీయవాదంబు శ నందు నిలుప

నూతనోద్యమమున నది శ ఖ్యాత మయ్యె.

2

ఇది యిట్లుండ నిరుడు కలకత్తాలో జరిగినదేశీయమహాసభలోఁ

దీర్ఘానింపఁ బడినస్వరాజ్యాదిసమస్యలు నాలుగుం గొదంబుమితవాదు లు జాతీయవాదులపై ద్వేషించి భిన్నంబు లగునట్లు చేయుటకు సంకల్పించి యున్నారట. స్వరాజ్యాదిసమస్యలు దేశీయసభలోఁ బరిపూర్ణ చర్యకుం దేనినాఁడు మనదేశమున కెన్నఁటికిని మేలు గలుగదు. మనకు

జరితార్థత లేదు. మనకుఁ గనడాదిరాజ్యముల కున్నట్టిస్వరాజ్యమక్కఱ లే దనియుఁ బ్రభుత్వమువారిచేతికిందఁ జేయి చాచి యుండు స్వరాజ్యము కావలె ననియు మనమితవాదిసోదగులు పలుకుచున్నారు. ఇట్లనుట కేమియర్థమో తెలియదు. వారెల్లఁ బిటికిపందలై తమకుఁ బ్రభుత్వమువారినలన నేమివచ్చునో యని యిట్లు స్వార్థపరాయణులై పలవరించి పలుకుచున్నారు. వారికింకను గొన్నివందలసంవత్సరము లకుఁ గాని మనము బ్రటిష్ప్రభుత్వమువారిచేయి విడిచి బ్రదుకఁ జాల మని సంపూర్ణ మైనయభిప్రాయము. అట్టివారియభిప్రాయానుసారముగా మనము ప్రవర్తించినయెడల మన కెప్పటికిని ముక్తి గలుగ నేరదు. మనదేశ మితరదేశములవలె గాక హీనస్థితిఁ బొంది యుండ వలసివచ్చును. మనప్రభుత్వమువారు మన కేయింతయు నిచ్చువారుకారు. మ. ఒకదేశంబు మఱొక్కదేశమును దా ర నోమంగఁ బో దెన్న నిం

కొక కాలమునకైన నయ్యది స్వలాభోత్పత్తికై చాల చూచుకొనుం గాని యొకళ్లలాభమునకుం ర జూడంగఁబో దెంతపేర్చికి నైనం బరపాలనంబు సుఖ శ్రమర్పింపంగ లో నెంచునే. ౮
మన మట్టి స్వపరిపాలనమునకై మిక్కిలి పాటపడ వలయును. స్వార్థత్యాగము చేయ వలయును. ఎఱుంగక మితవాదు లిట్లు చేయుచున్నారని వారిపైఁ గలకోపంబున దేశమునకు మహోపకారము చేయుచున్నదేశీయమహాసభను జెడఁ గొట్ట వలయు నని నాయభిప్రాయము కాదు. కావున మన మెల్లరము నేకగ్రీవముగా నుండి యీదేశీయమహాసభలో స్వరాజ్యాదిసమస్యలు మార్ప రా దని చెప్పుదము. చెప్పినట్లు వారు చేసితిరేని సంతోషము; కాదేని యప్పటికెట్లు చేయవలయునో యట్లు చేయుటకు మీరు జాతీయవాదులతోఁ బాటు సిద్ధసంకల్పులై యుండుటకుఁ గోరుచున్నవాడ. కాని, మునుమున్న మనమే ఖడ్గంబునకు దిగుట న్యాయంబు గాదు, నేను, గపర్దియును,

మోతేలాలు, నరవిందుండునుం బోయి కార్యవాదంబున రాయబారంబు నడప నేంచితిమి. దానికి వా రెవ్వరును జెవి యొగ్గరని నే నెఱుంగుదును. అయినను మనము చేయఁ దగినది చేయకుండఁ దగదు. తనమాటబడిని ధృతరాష్ట్రాత్మజుఁడు సంధి చేసికొనఁ డని యెఱింగినను శ్రీకృష్ణభగవానుఁడు లోకాపవాదభయంబునంజేసి రాయబారంబు బోయి యున్నాఁడు కదా ! అట్లనే మేమును మాకార్యముం దీర్చు కొని రాఁ దలంచితిమి. మీమీయభిప్రాయము లెట్లుండునో విన నభిలషించుచున్నవాఁడ—

మ. మనదేశం బిది దాస్యముఁ విడిచి సోన్మానంబునుం బొందగా మనముం జేయుదురేని స్వార్థపరులై శ్రమో నేదకుండంగ జీవనముం జేయఁ దలంతురేని సదభిప్రాయంబు నా కీచ్చి నాయనుజల్ మీరని మెచ్చుమచ్చునఁబడక శ్రద్ధార్థింతుమిమ్మెల్లరక్ష. అందఱు—(కలకలము చేయుచున్నారు.)

పౌరుఁడు—లోకమాన్య ! మీయుపన్యాసంబునంజేసి మీమత మెట్టిదియో మాకుఁ దెలియనచ్చినది. మే మందఱమును మీమత మంద యుండ నెంచితిమి. మీరు మాకుఁ బరమేష్ఠు లని నిశ్చయించితిమి. మీయభిప్రాయమే మాయభిప్రాయము. కాని, మీరాయ బారము శ్రీకృష్ణునిరాయబారమువంటిదే యగు నని యెఱుంగుదుము. అయినను మీవంటిరాజకీయపేత్తలకుఁ జతురుప్రాయంబులు ననుసంధింప నెప్పును గావున మీచెప్పినట్లు రాయబారమనకుఁ బోయి రావలయు ననియే చెప్పుచున్నారము.

అరవిం—జాతీయవాదులకెల్ల గురుతిలకంబైనమనమహారాష్ట్ర తిలకుని మహోపన్యాసంబునంజేసి మీ కంతయుం దెలిసియున్నదియ. కావున మీరును దేశక్షేమాభివృద్ధికై మాతోఁ బాటు పాటు పడవలయును జుఁడీ ! (అని లేచును.)

అందఱు—(లేచి నడచుచున్నారు. తెర పడుచున్నది.)

ఇది పంచమాంకము.

శ్రీరస్తు.

తిలకమహారాజనాటకము.



షష్ఠాంకము.

స్థలము దేశీయమహాసభాభవనము.

(నానాదేశాగతప్రినిధులు పదియాఱువందలు ప్రేక్షకులు పది వేలు కొందఱు స్త్రీలును గూడియుండ సభ కనుపించును. అంతః గొంతనేపటికి దేశీయభటులు వచ్చి తొలఁగుఁడు తొలఁగుఁ డని దారి చేయుచుండ రసవిహారఘోషు, మహతా, వాచా, సురేంద్రనాథబెనర్జీ, గోక్లే, మొదలగువారు వచ్చి వేదికనలంకరించుచున్నారు.)

అందఱు—(లేచి కరతాశధ్వనులు చేయుచున్నారు)

స్త్రీలు—(జాతీయగీతము బాదిరి)

త్రిభువనదాసమాలవీ—(ఆహ్వానసంఘాధ్యక్షుఁడు లేచి)

సీ. భారతులార ! మా శ సూరతుపుర మాది,

నుండి వర్తకమున శ దండి కెక్క

నిటఁ బ్రెంచివారు పి.శ మ్మటఁ బోర్చిగీసువా

రాంగ్లేయులును వర్తకకాలయములు

గట్టి వ్యవహరించి శ రెట్టియెడన్ సిరి,

తోఁ దులఁదూఁగునీదొడ్డవీట

నిరువదిమూడవ శ వరసభ జరుప మీ

రెల్లరు నతిథులై శరిచట మాకు

తే. సంతసించుచు మేము మా శ శక్తికొలఁది

సత్కరింపఁగ నుంటిమి శ స్వాంతమందు

నిప్పుడు మీగు మాలోపము శ్రీ తెల్ల పైచి

మమ్ము మన్నింప వేడుదు శ్రీ మిమ్ము నెమ్మి.

(అని కూరుచుండి లేచి) నేఁ డీసభ పదునెకండుగంటలకుఁగూడఁ దగినది యైనను సింధుదేశమునుండి వచ్చినప్రతినిధి యొకండు హఠా న్మరణంబు నొందె. దానంజేసి యింత కాలవిలంబనై యైనది. ఇప్పుడు సభాధ్యక్షు నెన్నుకొన వలయుంగదా ! అక్కార్యము బరోడాసంస్థా నోన్నతన్యాయస్థానాగ్రీయన్యాయమూర్తి యగుదివాణబహద్దరు అం బాలాల్ సేకరలాల్ దేశాయి గా రొనర్చుటకును సురేంద్రనాథబెనర్జీ, మోతేలాల్ నెహ్రూగారును దానిం బలపఱుచుటకును గోరుచున్నాను. (అని విశ్రమించుచున్నాఁడు)

అంబా—(లేచి) కలకత్తావిశ్వవిద్యాలయమందు ఘనత కెక్కి యాంగ్లేయవిద్యయందుమహాపాండిత్యమునుసంపాదించి న్యాయశాస్త్ర మందుఁ దనతో సమానుఁడు లే డనుకీర్తికిం బాత్రమై న్యాయవాదు లలో నగ్రగేసరుఁడై (సభలోఁ గలకలము) ధర్మశాస్త్రోపన్యాసములుచేసి యుద్గ్రంథములు వ్రాసి, శాసననిర్మాణసభలో సభ్యుఁడై (సభలో హుస్సు రని శబ్దము) ప్రజాపక్షమున ననేకోత్తమకార్యంబు లొనర్చి, లక్షలకొలఁదివిత్తము రసాయనశాస్త్రాదివిద్యలకు దానంబు. చేసి, ప్ర ఖ్యాతిఁ గాంచిన రస—(సభలోఁ గోలాహలము) విహారఘోషుగారు (సభలో వద్దు. వద్దు. అని కేకలు) ఈసభ కధ్యక్షులుగా నుండుటకుం గోరుచుఁ దీర్మాన ముపపాదించుచున్నాను. (సభలో మహాశబ్దము).

సురేంద్ర—(లేచి) యపన్యాసవేదికపై కెక్కుచున్నాఁడు. సభలో దారుపాషాణాదిశబ్దములు, హుస్సురని, శబ్దములు, కేకలు, ఈలలు, పెచ్చుపెరుగుచున్నవి.) మహాజనులారా! రసవిహారఘోష— (మాటాడ వలదు. కూరుచుండుము. అని కేకలు) సర్వసమర్థుఁడు. విద్యాధికుఁడు— (సభలో—చాలు చాలు. కూరుచుండుము. నాగ

పూరు జ్ఞాపకము లేదా ? మిథునపూరు మఱచితివా ? అని కేకలు.
అల్లరి.)

త్రిభు—[ఘంటనాదము చేయుచు] శాంతింపుడు. శాంతిం
పుడు [అనియుచ్చస్వరంబునఁ బలుకుచున్నాడు.]

సురే—[ఆయల్లరిలో లేచి యుచ్చస్వరంబున] దేశీయమహా
సభ యిరువదిసంవత్సరములనుండి దేశమునకు మిక్కిలి పాటుపడుచు
న్నది. (చాలు: చాలు. శాంతింపుము. అని శబ్దము) దానివలన జను
లకు దేశాభిమానము, నైకమత్యమును గలిగినది. (చాలాసంతోషము
ఊరకుండుము. అని శబ్దము) ప్రిభుత్వమందుఁ బ్రజానుకూల మైనమా
ర్పులు కలిగినవి. (హ హ హ యని శబ్దము) అట్టియీసభకు ఘోష
గా రగ్రాసనాధిపత్యము నహింతు రని కోరుచున్నాము. (హి హి హి
యని మహాశబ్దము)

మోతే—(లేచి వేదికపై కెక్కి) భారతీయులార ! శాంతించి
నామాటలు వినుండు. రసవిహార— (చాలు చాలు అని శబ్దము)
ఘోషగా రన్నిటియందును మితవాదియే. (సంతోషించినార మూర
కుండుము అని కేకలు) కాని దానములో నతివాదియే. అతఁ డీసభకు
నధిపతిగా నుండఁ దగును (తగడు తగడు. అని శబ్దము.)

త్రిభు—సభ్యులారా ! ఇందు మీయంగీకారము కలదా ?

మితవాదులు—కలదు. కలదు. (అని పలికిరి.)

జాతీయవాదులు—లేదు లేదు. (అని పలికిరి.)

త్రిభు—ఈవిషయము తీర్మానింపఁ బడినది గావున రసవిహార
ఘోష నధ్యక్షునిగఁ జేయుచున్నాను. (అని ఘోషము లేవదీసి యగ్రాస
నమునఁ గూరుచుండఁ బెట్టుచున్నాడు) (కలకలము హెచ్చును)

రస—(అగ్రాసనం బధిష్ఠించి లేచి) సోదరప్రతినిధులారా !

సభాసదులారా ! నా కీగొప్పశౌరవ మొసంగినందులకు వందనము లర్పించుచున్నాను.

కొందఱు—(సభలో) నీయుపన్యాసమున కిదియే మొదటివా క్యమును జివరవాక్యమును. (అన్ని పెద్దశబ్దము) అంతలో :—

తీలకు—(మెఱపు మెఱసినచందాన నుపన్యాసవేదికపై కుజీక అగ్రాసనాధిపతి కడ్డుగా నిలిచి) సభ్యులారా !

శా. అంగీకారము లేనివాడ నయి నే న నగ్రాసనాధీశు న

న్యం గూర్పం దలపోసి మాలవికి నెంతో తో ప్రితిమై వ్రాసి లే
ఖం గై సేయఁగఁ బుచ్చినం గొనియు నా న కై చూపు రాసీక న
న్నం గై కో కతఁడుండె న్యాయమునకుఁ దూరంబుగాఁబోవుచున్.

ఆ. మార్పుఁ గోరి నేను న మాటాడఁ గా నెంచి

వచ్చినాడ నిటకు న వార కిట్లు

లోఁగ నున్నదాని న నే గతి నేనియుఁ

జెప్పఁ జూతు నిపుడు న చెలిమిఁ జేసి.

3

త్రిభు—(తీలకుం గోపదృష్టి జూచుచు)

క. సభ నాగుపొంటె వ్రాసితి

వభయుడవై చెల్ల దట్టు న లని నే నంటిక

విభవము వో నిట వచ్చి ప

తిభమెయి నిటు మాటలాడఁ న దివరుడె తీలకా. ౪

నీకు నిటవచ్చుటకును మాటాడుటకును నధికారము లే దని నేను నెక్కి వక్కాణించుచున్నాను.

తీల—అగ్రాసనాధిపతియెన్నికకు సవరణము నే నుపపాదింతు నని కోరఁగా నీ విట్లు సత్యదూరుండవై సభ నాగుటకుఁ గోరియుంటి నని ప్రల్లదంబు లాడి నా కిట వచ్చుటకు మాటాడుటకుఁ గూడ నధికారము లేదంటివి !

శా. అధ్యక్షుండవు గావు నీ విపుడు మా శ్రీ టాడంగ రా దంచులో
సధ్యాహారము చేసికొంచు గడిమి శ్రీ వ్యాహారము జేసి న
బోధ్యస్వాంతుని జేయ నెంచితి వినీ ! శ్రీ పొట్టు వెవరి డిట్లన
సాధ్యాసాధ్యవిచారము సలిపి వి శ్రీ జ్ఞాతుండు ఖ్యాతుం డగున్.

రస—(సంభ్రమమున లేచి) అట్లయిన నే జేప్పుచుంటి నీ
కిట మాటలాడుట కధికారము లేదు లేచి పొమ్ము.

క. న్యాయవిరుద్ధం బగుగతిఁ

బోయెడుఘనుఁ డైన శిక్ష శ్రీ బొందంగ నర్హుం

డై యుండు నాజ్ఞ లే కిట

నీయుండుట తప్ప టంచు శ్రీ నే వచియింతున్.

౬

తెల—(రసవిహారఘోషుదిక్కు మొంగంబై) ప్రతినిధులచే న
గ్రాసనాధిపతిగా నీ వెన్నుకోఁ బడలేదు. కావున నీ కిట్లు పలుకుట
కధికారము లేదు. లే దని యీ ప్రతినిధులకడ విన్నవించుచున్నాను.

ఆ. పోలు ననుచు లేనిరపోనియుద్యోగంబు

మీఁద వేసికొంటి శ్రీ వాద మల్లిచి

తగనిపరుగులెత్తఁ శ్రీ దలఁచి నీ వౌదలఁ

గొఱవి బెట్టి గోకి శ్రీ కొనకు మయ్య.

౭

అందఱు—(సభలోఁ గోలాహలము చేయుచున్నారు.)

(అంత మితవాదియునకులు లాటీలు పుచ్చుకొని తెలకుం బరి
వేష్టించి గావుకేకలు వేయుచు కొట్టు కొట్టు చుని పడఁ ద్రోయుటకుఁ
బ్రయత్నించుచున్నారు.)

లాలాభాగత్ —(పంజాబీ—) మెఱసినట్లు వేదికపై కెక్కి
ప్రత్యాఘాతపాదుండై చేతులు బిగియఁ బట్టి) మూర్ఖులారా ! మాతెలక
మహారాజమీఁద దెబ్బ పడిన మీ రెల్లందురో చూచుకొనుఁడు.
(అని సింహగర్జనము చేయుచున్నాఁడు.)

రస—(బల్లమీడి కెక్కి గంట వాయించి గద్గదస్వరముతో నేమో పలుకుచున్నాడు. ఎవరికిని వినుపింప లేదు.)

గోకిలే—(మితవాదులకోపమును శాంతింపఁ జేయుటకుఁ బ్రయత్నించి తిలకునిఁ గాపాడువాడుంబోలె వాని కడ్డుగా రెండుచేతులును జూచి నిలువఁ బడుచున్నాడు.)

తిల—ఆ. బేల ! నీదుసాయ శ శ మేల నా కిప్పుడు

సవతతల్లిప్రాపు శ చందమునను

జూప వచ్చి తొర శ నీపరిపాటికి

నవ్వు నచ్చుచుండె శ నమచ్చ మవల.

౮

(వక్షస్థలమునఁజేతులు కట్టుకొని, నిర్లక్ష్యమును సూచించుచు,నించుక వెనుక కొఱఁగి, యప్పుడు గఱచి, మోము బిగించి, మోట యెత్తి చూచుచు నిలువంబడి) నికృష్టలారా ! మీయిష్టము వచ్చినట్లు చేయుఁడు మీరు గా దిపుడిస్వర్గమర్త్యపాతాళములలోనివా రెల్లం గూడి వచ్చినను నన్నిటనూడి కనుప సమర్థులు గారు వినుండు:—

శా. కన్నుం గానక కండకావరమునక శ గర్వించి మీ రెల్లరుక

నన్నుం గొట్టఁగ వచ్చియుంటి రనుచుక శ వర్ణింపగా నయ్యె మీ

కన్నాతల్ గని భీతి మొందుచును దు శ స్కార్యంబు గానొచుమి

హ్మాన్నత్యంబున నుండ నిత్తునె జగం శ బోహో యనం జేయనే.

చ. తగ దిటు మీకు స్వార్థమును శ వ్యాగము సేయగ లేనియట్టి రై

వగ పిసుమంత లేక తన శ వా రని యెంచక దేశభక్తులక

దెగడి పరప్రబోధమునక శ దిన్ననితోవలఁ బోక ద్రోహముం

దగిలి స్వదేశదూరు లయి శ తప్పి పరంబున కుంటి రక్కటా ! ౯౦

జాతీయవాదులు :—(సముద్రమువలె ఘూర్ణిల్లుచు సింహానా

ధములు గావించుచున్నారు.)

పాదరక్ష—(పక్షివలె టిప్పు రని ధ్వనితో నెగిరివచ్చి మెహ
తాప్రక్కనుండి దూసికొనిపోయి సురేంద్రనాథబెనర్జీచెంపమీద
దగులుచున్నది.)

జాతీయవాదులు—(అంతలో సముద్రతరంగములవలె బెచ్చు
పెరిగి యుహన్యాసవేదిపైకి లంఘించి హుంకారములుచేయుచున్నారు)

సభ—(చెల్లాచెడతరై పోవుచున్నది.)

స్త్రీలు—(గడగడ వడంకుచు బాటిపోవుచున్నారు.)

సురేంద్ర—మాలవీప్రభృతులతో రసవిహారఘోషం దో
ఢొన్ని పగర్చుచు వెనుకదారి బాటిపోవుచున్నాడు.)

జాతీయవాదులు—తిలక్ మహారాజుకీ జై (అని జయజయశబ్ద
ములు పలుకుచు, దిలకుని దమభుజంబులపై నెక్కించుకొని నడచు
చున్నారు.)

(సభలో) నెల్లవారు నెవరిపక్షమువాఁ డెవ్వరో తెలియ నేరక
తమయెదురఁ బడినవారి నెల్లఁ గుర్చీలతోఁ బల్లలతోఁ గట్టలతో, నితర
సాధనములతో నన్యోన్యముం గొట్టుకొనుచున్నారు. రక్తము ప్రవ
హించుచున్నది. కుర్చీలు విఱుగుచున్నవి. కట్టలు ముక్క లగుచున్నవి.
మహాధ్వని మున్ను ముట్టుచున్నది.)

రక్షకభటులు—(ముప్పదిమందివచ్చి) చలో ! చలో ! (అనికే
కలు వేయుచు నందఱను సభాభవనముచుండి వెళ్ళి గొట్టుచున్నారు.
(తైరపడుచున్నది.)

ఇది షష్ఠాంకము.



శ్రీరస్తు.

తిలకమహారాజనాటకము.



సప్తమాంకము.

స్థలము పూనాలో నెకవీధి.

[ఇద్దఱు పౌరులు ప్రవేశించుచున్నారు]

మొదటివాడు—వ

మానదు సుమీ ! మొన్న సూరతులో జరిగినది సామాన్యమా ?

రెండవవాడు—సామాన్య మెట్లగును ? తిలకుం డొగబలము
నర్థబలము బుద్ధిబలము గలవాడుగావుననే తన్నుం గొట్టవచ్చినముష్క-
రులబాటిం బడక స్వరాజ్యాదిసమస్యలకుం గానిసభనుభిన్నభిన్నముగాఁ
జేయఁ గలిగినాడు.

మొద—మితవాదు లాకార్యణ్యముచేతనే కాబోలు తిలకుం
గూర్చి దొరతనమువారితో నెన్నో నేరములు కల్పించి చెప్పినా రని
వింటిని.

రెండ—అందుచేతనేగదా తిలకున కిట్టియక్కట్టు వచ్చినది...

మొద—(సంభ్రమముతో) ఏమియిక్కట్టు వచ్చినది? చెప్పుము.

రెండ—అతనిపై నెకయభియోగమువచ్చినది. అదిబొంబాయి
హోక్తులో విచారింపఁ బడుచున్నది.

మొద—అభియోగస్వభావమేమి ? సాకల్యముగాఁ జెప్పుము.
—సీ. క్రోధంబునఁ జేసి శ కుదిరాముబోసు కి

గ్నవర్ణ నెట్లయినఁ జం శ పగఁ దలంచి
ముజఫరుపూరులో శ బ్రాద్దుకుంకెడువేళ

హయశకటంబుపై శ నరుగుచున్న

దొరసానులం గాంచి శ దొర యని శంకించి

బాంబు ప్రయోగించి శ పఱచె నంతఁ

దత్త ణంబున హూణ శ తరుణు లిద్దఱు నేలఁ

బడిరి ప్రాణంబులక శ బాసి దాన

తే. హిందుదేశంబునం గల శ యెల్లవారు

బాంబు వేయుట త ప్ప ని శ పలికి దూరి

రపుడు తిలకుండు త ప్పని శ యాండు దెగుట

కుల్లమునయందు మిక్కిలి శ తల్లడిల్లె.

౧

అంతఁ గేసరి కెవ్వరో వ్యాసములు వ్రాసి పంపిరి. అందుఁ “గుడి రాము చేసినతప్పువంటితప్పు హిందుదేశము దెవ్వఁడుం జేసి యుండలే దిట్లు రష్యామున్నగుదేశంబులం జేయుచుందురు. ఇట్టిదుష్టకార్యములు ప్రభుత్వముయొక్కమూర్ఖత్వముచేతనే హిందూయునకు లభ్యమింది యుందురు. దీని కెద్దియో పెద్దకారణ ముండితీరును. అట్టికారణము గలుగకుండఁ జేయుభారము దొరతనమువారిమీఁదనే యున్నది. వారు తమనిరంకుశాధికారముం జూపుచుఁ బ్రజలను బాధింపక వారికి స్వాతంత్ర్య మిచ్చినచో నిట్టియరాజకపుకార్యములు పుట్టియుండవు.” అని మొదలైన సంగతు లున్నవి.

మొద—అది రాజద్రోహ మని తిలకుపై నభియోగముం దెచ్చిరా? ఆవ్రాత లన్యలవి గదా ?

రెండ—ఆవ్రాసినవారిం జెప్పక తిలకు వానికర్పత్వముఁ దా నే వహించెను. ప్రభుత్వముచారు— తిలకు బాంబుప్రయోగమును సమర్థించుచున్నాఁ డని యపార్థము చేసి జాతీయవాదుల కగ్రేసరుం డగునతని నడఁగఁ ద్రొక్కఁ దలంచి వానిపై మూఁడుగతుల నభియోగములం దెచ్చి పట్టుకొనిపోయినారు.

మొద—ఎక్కడ వానిం బట్టుకొనినారు.

రెండ—కాల్పత్రికాధిపతి యగుపరంజిపాయిపై నేరము మోపగా నాతనికిసాయము చేయుపొంతుఁ దిలకుండు బొంబాయికిం బోయి సర్దారుగృహమందు నివసించియుండె. అప్పు డొకనాఁడు రాత్రి వానిం బట్టుకొని పోయిరి.

మొద—జామీనుపై విడువలేదా ?

రెండ—1897 వసంవత్సరమున నతనిపైఁ గేసు వచ్చినప్పుడు దేవారు న్యాయవాదిగ నుండి న్యాయమూర్తి మైనబదరుడ్డిటయాబీ నడిగి జామీనుమీఁద విడుదలఁ జేయించినాఁడు. ఇప్పుడు నవే చట్టములు. ఆ దేవారే యిప్పుడు న్యాయమూర్తి. తానే జామీనుగీకరించినాఁడు కాఁడు.

మొద—కేసు విచారణప్రారంభ మైనదా ?

రెండ—నేటి కెనిమిదిదినములనుండి విచారింపఁ బడుచున్నది. అం దేడ్వరు తెల్లవారును, ఇద్దఱు పారసీకులును బంచాయతీదార్లుగా నీయమింపఁ బడిరి. వారికిని దేవారునకును మహారాష్ట్రభాష తెలియదు.

మొద—తీలకునకు న్యాయవాది యెవరు ?

రెండ—న్యాయవాది లేడు. తానే న్యాయవాదియుఁ దానే ముద్దాయియును.

మొద—ముద్దాయియై వాదించుట సాధ్యమా ?

రెండ—తీలకున కసాధ్యములు లేవు. నూర్గురు న్యాయవాదులు మేలు మే లనుచుండ నిరువదిగంటలకాలము తనపై వచ్చినయభియోగముం గూర్చి వాదింపఁ జాలినాఁడు. దొరతనమువారిమహారాష్ట్ర భాషాపరివర్తకుఁడు భాస్కరవిష్ణుతోషి సాక్షిగా వచ్చినప్పుడు వాని తాసి అంపానఁ బెట్టి తుదకు వానిచేసినవ్యాసపరివర్తనము తప్పని వానినోటనే చెప్పించి నీకు మహారాష్ట్రము తెలియ దనియు నా

వ్యాసములకు నీయింగ్లీషు సరి లే దనియు జెప్పి యొప్పించినాడు. దొరతనమువారిన్యాయవాది బ్రాహ్మణకూడఁ దిలకుమేధాశక్తి కచ్చె రుప్రపడినాడు.

మొద—తీ ర్వెప్పుడు చెప్పుదురో ?

రెండ—నేడు దొరతనమువారిన్యాయవాది సారాంశమును జెప్పినమీఁదఁ గవా తీర్పు చెప్పట.

మొద—నేడు నే నటఁ బోవ నెంచితిని. నీకుఁ గూడ రా నభిలాషము గలదా ?

రెండ—నేను బ్రతిదినమును బోయి వచ్చుచునే యున్నాను.

మొద—అ ట్లయినఁ గాలాతిక్రమణము గాకుండ ధూమశకటంబునకుం బోవుదము రమ్మ. హాహా ! కాలమహిమ !

సీ. చలిచీమనేనియుః శ జాఁ దొక్కనివ్రతంబు

పుట్టుతోడన నేర్చి శ నట్టివాఁడు

అన్నదమ్ములు వోలె శ నఖిలజనంబుల,

ననురాగమునఁ జూచు శ నట్టివాఁడు

దూషణభూషణా శ దులతగులంబున,

కందనిమది గల శ యట్టివాఁడు

తన కెంతలాపదల్ శ తారసించినఁ గాని,

పట్టుచు విడువని శ యట్టివాఁడు

ఆ. అన్యత మన్న నెఱుంగ శ నట్టిమహాత్ముఁడు

లోకమాన్యుఁ డఖిల శ లోకనుతుఁడు

మాతృదేశమునకు శ నీతీరుగాఁ బాటు

పడుచు నుండె నెట్లు శ పడునె యింక.

ఇద్దఱు—(నిష్క్రమించుచున్నారు.)

ఇది విష్కంభము.

స్థలము బొంబాయి హైకొర్టు.

(రక్షకభటాధ్యక్షుఁ డొక్కప్రక్కను, పంచాయతీదార్లొక ప్రక్కనుం గూర్చుచుండ, న్యాయవాదులు క్రిందుగా నిరుగడ నివసించి యుండ, భటు లం దందు నిలిచియుండఁ గొందఱుప్రేక్షకులునుం గూడి యుండఁ దెర యెత్తఁబడును. అంత సంజ్ఞాపూర్వకముగా దేవారు ప్రవేశించి యున్నతస్థాన మధిస్థించుచున్నాఁడు. ఎల్లరు లేచి నమస్కరించి విశ్రమించుచున్నారు. నిచ్చుకత్తులవా రుభయపార్శ్వంబుల నుండి తిలకుం చెచ్చి యెదుర నున్నయినుపబోనులో (నిలువం బెట్టుచున్నారు.)

దేవారు—(తిలకుం దిలకించి) నీవు పంచాయతీదార్లతో నేమి చెప్పెదవో చెప్పుము.

తిల—(పంచాయతీదార్లదిక్కు మొగంబై) మహాశయలారా ! నే నిదినఱ కై మదినంబులనుండి మాటలాడి మీకు మిక్కిలిశ్రమగలిగించి యుందును. మీరు కడునోపికతో నే జెప్పినదంతయు సావధానముగా వినినందులకు మీకు నందనము లర్పించుటనాప్రథమకృత్యము. నేను మీయమూల్య మైనకాల మిట్లు వృథ చేయక పోవుదునుగాని దేశాభివృద్ధికొఱకు దానియందలియభిమానముచేత నిట్లు చేయవలసి వచ్చినది. ఇట్లు చేసినందులకు నన్ను మన్నింతురుగాక. అభ్యాసము లేనినేనే వాదించుటచేత నాచెప్పినవిషయములలోఁ బెక్కులోపము లుండ నచ్చును. నాకేసులో నింతయును దాపక యున్నది యున్నట్లు విస్పష్టముగా విన్నవించియుంటిని. నాన్యాసములు సనాతనాచారమును బోధించుచున్నవి. కాని నిరంకుశాధికారులకుఁ బ్రజలకును గలపోరాటములను జర్పించి వ్రాసఁ బడినవి. ఇదిగో నాచేతిలోగ్రంథము (ఎత్తి చూపి) ఇందుఁ గీర్తి శేషు లైనరావుసాహేబు మాండలిక్ గారికాలమున సర్వజనైకసభయొక్కయు నీష్టిడియాసంఘముయొక్కయు తీర్మాన

ములు గలవు. ఇదిచూచినయెడల నిట్టిచర్చ కలకాలమునుండి జరుగుచునె యున్నదిగాని క్రొత్తదికా దని మీకుఁ దెలియ వచ్చును. రాజ్యాంగసంస్కర్తలయొక్క వాఙ్మయమునుండి కొన్ని విషయములు మీసముఖమునం జదివి యుంటిని. వానికిని నేను వ్రాసినవ్యాసములకును నేమియుభేదము లేదు. వీనిలోఁ బ్రభుత్వముమీఁదనిరసనభావముగానిద్వేషముగానికలిగించుసంగతు లేమియునులేవు. నావ్యాసములందలి యద్వేషములను దేశీయు లెల్లరును జాలకాలమునుండి చెప్పుచునె యున్నారు. నేను గోరునది మాదేశపరిపాలనము నిరంకుశాధికారమునం గాక ప్రజానుకూలముగా నుండవలయు ననియే. బ్రిటిష్ప్రభుత్వముండవలెనా? లేదా? యనువిషయమునుగూర్చి నేను జచ్చించియుండలేదు. కాని ప్రభుత్వ మేతరున నుండవలెనో దానింగూర్చి చచ్చించియుంటిని. ఇతరపత్రికలందువలెనే నాపత్రికయందును బాంబులఘోరకృత్యమును దీవ్రముగా ఖండించియుంటిని. అట్టిఘోరకృత్యమును మేమామోదించి యుండలేదు. కాని వానిని ఖండించునప్పుడు దొరతనమువారి ఘోరశాసనములంగూడఁఖండించియుంటిని. ఇట్టియరాజకములైనబాంబులు మొదలగునవి దేశమునుండి పాఱఁ ద్రోలవలెనన్నఁ బ్రభుత్వములోఁ బ్రజానుకూలము లైనరాజ్యాంగసంస్కరణము లావశ్యకము లని చెప్పితిని. ఇట్టిచో నింగ్లాండుదేశములోఁ బత్రిక లనుభవించుస్వాతంత్ర్యము నాకుఁ గూడ మీరు చూపవలెను. ఇది చాలముఖ్యమైనవిషయము. ఈపత్రికాస్వాతంత్ర్యముకొఱకు నింగ్లాండుదేశములో 1792 వసంవత్సరమునఁ బెద్దపోరాటము జరిగి తన్నూలమున నాంగ్లేయప్రజ లీస్వాతంత్ర్యము నిప్పటికి నిర్విఘ్నముగా నిర్భయముగా ననుభవించుచున్నారు. ఇదియు నట్టివిషయమే గావున మీరు సావధానచిత్తులరై జాగరూకతతో విచారించి తీర్పు చెప్పవలెను. మీకు మహారాష్ట్రభాష తెలియక పోవుటచేతఁ గొంతకష్ట మందుఁ గలుగ వచ్చిననుగొంతలాభము గలదు.

ఇంగ్లాండుదేశస్థులగుమీరు ఘోరయుద్ధము చేసి పత్రికాస్వాతంత్ర్యము సంపాదించి యందుఁ గృతార్థులై యున్నవారు. అందుచేఁ బత్రికాస్వాతంత్ర్యముయొక్కవిలువ మాదేశస్థులకన్న మీకెక్కువ తెలిసి యుండును. అది మీరిప్పుడాచరణలోనికిఁ దేఁ గలరు. నే నిప్పుడుకోరునది మాదేశపరిపాలనములో మాప్రజల కధికార ముండునట్లు మీరు మాకు సాయము చేయవలె నని యే. మాకుఁ గష్టదశ వచ్చినది. మీసాయ మీప్పుడు మాకు ముఖ్యమైయున్నది. మీ రట్టిసాయము చేయఁ గలరు. దీని కింతచింతించుచున్నాను గాని నావిషయమై నాకింతయును జింత లేదు. మాదేశస్థినిబట్టి నేను వృద్ధుఁడను. నామాట కేమిగాని ముందు రాఁ బోవుతరమువారు మీ రిపు డిచ్చినతీర్పు సరియైనదో కాదో తెలిసికొనువారై యుందురు. హిందూదేశ పత్రికాస్వాతంత్ర్యమునకై జరుగుచున్నయుద్ధచారిత్రములో మీ రిపుడిచ్చినతీర్పు ప్రాముఖ్యము గలిగి యుండును. కావున నిప్పుడెక్కువ బాధ్యతమీమీఁద నేయున్నది. మీలో నెక్కరైనను ముందునకు వచ్చి నేను చేసినది న్యాయ మని చెప్పినచో నది నాకుఁ గొంతసంతృప్తి కలుగును. ఇంగ్లాండుదేశములోఁ జంచాయతీదారు లేకగ్రీవము కానియెడల మరల విచారణము జరుగును. మాదేశములో నట్లు జరుగదు. జరుగకున్న నట్లుచెప్పుటవలన నా కుత్సాహము గలుగును. మీ రేకగ్రీవముగా నొక్కతీర్మానమే యిచ్చిన సరియే కాని నల్వరమును గలియుద మని మాత్ర మాలో చింప నలదు. మీరు నాయుద్దేశములలో నేకీభవింపక పోయినను నేను రాజదోహము చేసినవాఁడను గా నని చెప్పుటకు మీ కధికారము కలదు. నేనును మీరును రాజకీయవిషయములలో భిన్నాభిప్రాయము గలవారముకానచ్చును. ఇప్పుడుమీరువిచారించునదియావిషయముకాదు మనభేదాభిప్రాయముల ననుసరించి మీరు తీర్పు చెప్పఁ గూడదు. ఇంగ్లాండుదేశములో నున్నబ్రిటిష్ప్రజలును, మాదేశములో నున్న

తెల్లదొరలును, అనుభవించుస్వాతంత్ర్యము రాజపరిపాఠితు లైనమా దేశప్రజలుకూడ ననుభవించుటకు హక్కు గలదో లేదో మీరు విచారింపవలెను. ఇదియే మీ రాలోచింపవలసినముఖ్యవిషయము. నేనన్నఁ గొంతమంది కనిష్టము నసహ్యము నని నాకుఁ దెలియును. అట్టిదాని మీరు మీమనస్సులనుండి పాఱఁదోల వలెను. ఉన్నవిషయముల ననుసరించి మీరు తీర్పు చెప్పవలెను. ఇందులో నేను స్వయముగా వాదించుటకు ముఖ్యకారణము తిల కన్యగా నెట్టిస్వభావముగలవాఁడో మీకుఁ దెలియుటకేసుఁడి ! నాసంగతి మీ కిపుడువిపులముగా విస్తృతముగాఁ జెప్పి యుంటిని. అది దేమైన దోషమున్న దని తోచిన నే నపరాధి నని మీరు చెప్పవచ్చును. కానీ మీ రిందు నాకువ్యతిరేకముగాఁ జెప్ప రని దృఢ మైననమ్మకము కలదు. అంతయుఁ గడుజాగ్రత్తతో నాలోచించినపిమ్మట నేను నిరపరాధి నని మీరు చెప్పఁ గలరు. నాకిందు సందేహ మేమియును లేదు. నాస్వవిషయమై మిమ్ముఁ బ్రార్థించున దేమియును లేదు. గాని దేశక్షేమాభివృద్ధి గోరి ప్రజాపక్షమున నున్నవాఁడనై యింతదూరము చెప్పవలసినచ్చినది. దేశవిషయము భగవద్విషయమువంటి దని మీ రెఱుంగుదురుగాక:—

ఉ. ఎవ్వనిముందు నిల్చి మన శ మెల్లర మొక్కదినంబునందు మే
మివ్వి యొనర్చినార మని శ యేర్పడఁ జెప్పఁగ నెప్పి యుందుమో
యెవ్వఁడు సర్వసాక్షి యగు శ నీశ్వరుఁడో యతఁ డిట్లు ధైర్యమున్
నివ్వటిలంగఁ జేసి మిము శ నిల్పును గావుత ధర్మసంగతిన్. 3

బ్రాహ్మ సత్—(గవర్నమెంటుప్రీడరు) మహానీయులారా! ఈబాల గంగాధరతిలకునకు న్యాయశాస్త్ర మంతచక్కఁ గాఁ దెలియదు. తెలియక చర్చితచర్చణముగాఁ జెప్పినదే పదిసార్లు చెప్పుచుఁ గాలక్షేపము చేసినాఁడు. అందు నిరవసరము లైనసంగతులు పెక్కులున్నవి. అవి రాజకీయవిషయములం దసందర్భములు. తిలకు వ్రాసిన

వ్రాతలు రాజద్రోహశాసనముక్రింద వచ్చునా రావా యను విషయ మొక్కటియే యాలోచింపవలసియున్నది. రాజద్రోహవిషయమై యింతకుమున్ను చెప్పినతీర్పులు విచారించినచో, దిలక్కువ్రాతలు పరిపూర్తిగా రాజద్రోహకము లని విస్పష్ట మగుచున్నది. బొంబు ప్రయోగ మీతఁడు శ్లాఘించినాఁడు. తీలకునడవడిని గోర్తువా రంగీకరించినచో నరాజకము తప్పక ప్రబలు ననుటకు సందేహము లేదు. ఈవ్యాసము లన్నియుం జదివినవానికి హిందూదేశప్రభుత్వ మన్యాయముగ నున్న దన్నవిషయచే బ్రభుత్వముపై నిరసనభావమును, గ్రోధమునుఁ గల్గుగఁ జేయునుద్దేశము కనబడుచున్నది. ఈతీల కిదివఱకు మొకసారి పదిసంవత్సరములక్రిందట రాజద్రోహపునేరముం జేసి పదు నెనిమిదిమాసములు శిక్షింపఁ బడి యున్నాఁడు. కాబట్టి మీ రీతనిం గూర్చి తగిన ట్లాలోచించి మీయభిప్రాయ మొసంగ వలయు నని కోరుచున్నాను. (అని కూరుచుండును.)

దేవారు—(పంచాయతీదార్లంగని) మీ రుభయపక్షవాదములును విని యున్నారు. ముద్దాయి చెప్పిన ప్రతివిషయమును మీరు జాగ్రత్తగా నాలోచించి యతనినేరముం గూర్చి మీకు సందేహము గలిగినయెడల నట్లు చెప్పవచ్చును. ముద్దాయి నిర్దోషి యని తోచినయెడల నట్లు చెప్పవచ్చును. ముద్దాయి చట్టమునతిక్రమించి ప్రభుత్వముమీఁద నహంకారము నిరసనభావమును గల్గుగఁ జేయునట్లు ప్రాణ నని వ్యాసములవలనఁ గోచినయెడల దోషి యని యట్లు చెప్పవచ్చును. కాని, మీ రందఱు నేకాభిప్రాయమునకు రానియెడల నెవరియభిప్రాయమును వారు చెప్పవచ్చును. మీ రీన్యాయస్థానమున జరిగినవిషయములు మాత్ర మేమరక సరిగ నాలోచించియు, నతనివ్యాసములు మీరు జాగ్రత్తగాఁ జదివియు నితరవిషయములను మనస్సునం దుంచుకొనక ప్రవర్తింపవలెను. నీలుపడినయెడల నేకగ్రీవముగా

మీతీర్థాన ముండుట శ్రేయము. మీయిచ్చినతీర్థ ననుసరించి నేను న్యాయము చేయవలసియుండును. కాని యీనేరము చాలఘోరమైన దనియు ముఖ్యమైనదనియుఁ జెప్పుచున్నాను. మీ రాలోచించుకొనుఁడు. (అని విశ్రమించును)

పంచాయతీదార్లు—(లోపలికిఁ బోయి మరల వచ్చి కూర్చుందురు)

దేవారు—మీ రందఱు నేకగ్రీవ మైనయభిప్రాయము గలిగి యున్నారా ?

మొదటిపంచా—లేదు. మాలో నేడవ రీనూఁడుకేసులలో ముద్దాయి దోషి యనియుఁ దక్కినయిర్వురు నిర్దోషియనియు నభిప్రాయపడి యున్నారు.

దేవారు—మీ రందఱు నేకాభిప్రాయమునకు రా నేమాత్రమైన వీలు గలదా ?

మొదటిపంచా—ఎంతమాత్రమును వీలు లేదని చెప్పుటకు విచారించుచున్నాను.

దేవారు—(తిలకుదిక్కుమొగంబై) నేను శిక్ష విధింపకమున్న నీ వేమైన చెప్పుకొనియెదవా ?

తిల—(ధైర్యముతో)

ఉత్సాహ. చెప్ప దలచి యున్న దెల్లఁగ జెప్పి యుంటి నిప్పు డీ

చొప్పునకా మెలంగి వీరు గ చొప్పు దప్పి చెప్పినకా

జెప్పనిమ్ము దైవ మిట్లు గ చెప్ప దేను మాత్ర మే

తప్పు లేనివాడ ననుచుఁ గ దవిలి తవిలి చెప్పెదక. ర

మఱియు నీభూచక్రంబునం గలసమస్తవ్యక్తులను నడపింపఁ గలుగునట్టిమహాశక్తులు కొన్ని గలవు. అవి వేని నెట్లు త్రిప్ప వలయు నన్న వాని నెట్లు త్రిప్పు గలవు. ఈసర్వమును విచారింపఁగా ;—

శా. స్వేచ్ఛావృత్తిని సంతరించుచును నేర నిట్లుంట కన్నన్ సమ .
 స్తేచ్ఛాసంగతులం ద్యజించి చేటయం శ దే బాధలన్ బొందుటన్
 స్వచ్ఛం బై తగునాదునుద్యమము పెం శ పందంగ నైయుండు నం
 చిచ్ఛాశక్తి దలంచి యుండు నని లో శ నిప్పట్ల నూహించెదన్. గీ
 తే. నేను జెఱసాల నుంటిన శ యేని నాదు

ప్రజలు ప్రజ్ఞాధురీణులై శ పాటుపడుచు
 మాతృదేశము నుద్ధరిం శ పంగ నెత్తు
 కాన భగవంతుఁ డీరీతి శ గాఁ దలంచె.

ఇదియును నాలాభమునకే వచ్చినది. కాని నష్టమునకు రా లే దని
 ముమ్మాటికిం చెప్పుచున్నాను.

దేవారు—తిలకా ! నీకు నే నిపుడు శిక్ష విధించుట నిశ్చయము.
 ఇట్టిస్థితిలో నిన్నుఁ జూచుటవలన నాకెంతవిచారము గలుగుచున్నదో
 నేను జెప్పఁ జాలను. నీవు గొప్పమేధాశక్తియు, గొప్పసామర్థ్యంబును,
 గొప్పవశీకరణశక్తియును గలవాఁడవు. నీతెలివితేటలు దేశక్షేమము
 నకై నుపయోగించినయెడలఁ బ్రజలసౌఖ్యము నభివృద్ధి చేయుటకుఁ
 గారణమై యుండునుగదా! పదిసంవత్సరములక్రిందట నీవు నేరముచేసి
 దోషివై న్యాయమూర్తికరుణాతిరేకంబున సైకముగా శిక్షం బొంది
 సార్వభౌమురాలియనుగ్రహంబునకుఁ బాత్రుండవై విముక్తుండవైతివి.
 నీవిపుడు వ్రాసినవ్యాసములు రాజకీయాందోళనమునందు సరియైనమా
 ర్గము లగు నని చెప్పువాఁడు పిచ్చివాఁడు గాని మూర్ఖుఁడు గాని యై
 యుండవలయును. అవి రాజద్రోహముతోనిండినిబిడికృతంబులై యున్న
 యవి. ఘోరకృత్యములను బోధించుచున్నయవి. నరహత్య నామోదిం
 చుచున్నయవి. నీచకార్యమైనబాంబుప్రయోగమునీకంగీకారమే కాకనీవు
 బాంబులుహిందూదేశములోగాలుపెట్టుటకుసంతసించుచుంబిలుచుకొని
 వచ్చినవాఁడ వైతివి. నీమాతృదేశమున కది యేమో ఘేలు చేయు

నని నీవు తలంచుచున్నావు. నీవ్యాసములు సరి యైన వని తలంచువాఁ
డుండునని తలంపను. ఇన్నిసంవత్సరములు వచ్చినను బ్రభువులందు నీకు
ద్యేషబుద్ధి పోయినది కాదు. ఈవ్యాసములు నీవు ప్రతివారము నా
లోచించి నిర్దోషిణులైనయిద్దఱాంగ్లేయస్త్రీలు చంపఁబడినవెనుక పది
యైదుదినములకు బుద్ధిపూర్వకముగా వ్రాసినవి గాని వేడిమిఁద తొం
దరపడి వ్రాసినవి కావు. నీవు దోషి వని నిర్ణయింపఁ బడినయెడల నీ
కెట్టిశిక్ష విధింపవలయునో యని నేను మహాదోషనముతో నాలో
చించితిని. ఇప్పుడు నామనస్సులో స్థిరపఱచుకొన్నశిక్ష తేలికగా నున్న
దని నన్ను నలువురు నాలుగుమాట లనక మానరు. నీవు చేసిననేరము
నకు సావిధి ననుసరించి నీకు విధించుశిక్షకన్నఁ దక్కువశిక్ష వేయు
టకు నాకు వీలు గలుగ లేదు. నీవంటిస్థితిగతులలో నుండుమనుష్యు
నకు నీశిక్ష న్యాయశాస్త్రము ననుసరించి యున్న దని నేఁ దలంచె
దను. ఈనేరమునకు యావజ్జీవద్వీపాంతరవాసశిక్షవిధింప వచ్చును.
కానీ నీకు ద్వీపాంతరవాసమా ? కారాగారమా ? యనియాలోచించి
తిని. నీవయస్సును బట్టియు నీయితరవిషయములం బట్టియు నాలో
చించి దేశములో శాంతి నెలకొల్ప నొచ్చి నేను బ్రేమించుచుంటి నని
నీవు నటించునీదేశమునకు నవలగాఁ గొంతకాల ముండుట క్షేమకరమని
నేను దలంచితిని. 124 యే. చట్టముప్రకారము యావజ్జీవముగాని
యంతకుఁ దక్కువకాలముగాని నీకు ద్వీపాంతరవాసశిక్ష విధించుటకు
నా కధికార మున్నది. కావున నీ కాయసంవత్సరములు ద్వీపాంతర
వాసశిక్షయు వేయిరూపాయలు జరిమానాయును విధించుచున్నాను
(అని తత్త ణమ లేచి పోవును)

రక్షకభటులు—(తిలకుహస్తద్వయంబునకు సంకెలలు వేయు
దురు)

తిల—(చేతు లెత్తి మొక్కుచు)

చ. నిరతము లోకసౌఖ్యమును శనెమ్మది నెంచుచు నుందునేని నేః
 బరులకు హాని సేయుటకు శభావము సేయనివాడ నేని నీ
 చరణము నమ్మి నీభజన శసల్పుచు నుంటినయేని యోపరా
 త్పర ! కరుణింపవే భరత శనెర్షము భవ్యగతిం దలిర్వగన్.

2

రక్షకభటులు—(అంతలోఁ దిలకుని లాగుకొని పోవుచున్నారు)

ప్రజలు—(వేలకొలది కలకలము హెచ్చఁ గోర్టులోఁ బ్రవేశింతురు)

రక్షకభటులు—చలో చలో జావ్ జావ్ (అని కేకలు వేయచున్నారు).

సిపాయిలు—(ప్రవేశించి వెడలుగొట్టు చున్నారు)

కొందఱు—(నేలఁ గూలుచున్నారు.)

జనులు—(చెల్లాచెద రగుచున్నారు. తేర పడుచున్నది.)

ఇది సప్తమాంకము.



శ్రీరస్తు.

తిలకమహారాజనాటకము.



అష్టమాంకము.

స్థలము పూనాలో, దిలకభీషణము.

(కపర్దియుఁ గేల్కారును బ్రవేశించుచున్నారు.)

కపర్ది—

చ. అమజునికన్న నన్నుఁ గడుఁ నర్మిలిఁ జూచుచు నాకుటుంబమున్
దనదుకుటుంబము ట్లరసి నా కెపుడు భుజ మట్టులై జగ
జ్జననుతుఁ డైనవాఁడు తన న్ జన్మము నెప్పుడు జన్మభూమికై
తనరంగఁ జేయునట్టిగుణ న్ ధామున కిట్లగచాట్లు చెల్లునే. ౧

కేల్కార్—క. ఘనకార్య మొనరఁ జేయం

జనుజనునకు నిట్లు గాక న్ సౌఖ్యం బగునే

మనతిలకార్యున కిది నూ

తనమే? యెద్దానికైన న్ దైవము లేదే. ౨

కపర్ది—కేల్కార్ ! దేవారు పట్టుపట్టి శిక్షించినాఁడు సుమీ!

కేల్కార్—అవును. ఇట్లు చేయవలె నని చేసినదియే. నేడుగ్గా

కున్నతన్యాయస్థాన మెప్పుడైన రాత్రి పదిగంటలవఱకుం బని చేసినదా?

కపర్ది—అధికారులు నోరుగల్గవారిని లేవనీరు గదా! కేల్కార్!

దేవా రిట్లు మాటిపోయినాఁ డేమి ?

కేల్కార్—అది యుద్యోగలక్షణము. ఊషిగము సేయఁ గుడి

నినవారిబ్రతు కిట్లే యుండును :—

ఉ. వారుస్వలాభ మారయుచు న్ బానిసవృత్తికిఁ జొచ్చి నిచ్చులున్

గౌరవభంగ మైనఁ దమ న్ గాదిలిదేశము దేశసోదరుల్

ఘోరవిపత్సరంపరలఁ గూలిన నెంచక కించులై యమ
క్రూరగదాహతిం బడఁగఁ 3 గోరి మెలంగుచు నుందు రక్కటా. 3

కపర్ది—దేవారు శిక్షించినంతనే యంత గండగోళ మైనదేమి?

కేల్కార్—లోకమాన్యునిపై నభిమానంబుగలప్రజలెల్లరును
విచ్చుకత్తులవారు మొత్తుచున్న నెత్తిగిలక చుట్టుముట్టి యుండి తిలకుం
బట్టి రనునంతలో నెక్కపెట్ట లోనికి వచ్చిపడిరి. అంతలో సిపాయీలు
వచ్చి వారిపై నేకఘ్నులు ప్రయోగించిరి. కొందఱుమ్రుందిరి. కొందఱు
వికలాంగులైరి. కొందఱు చిందునందైరి. క్రమముగా నవ్వార్త పుర
మంతయు నంటుకొనినది. లోకశాంధ్ర్యం దైనతిలకునిబంధించుటకా
బాంబాయిపౌరు లెల్లరును డిల్లపడియును, దల్లడిల్లియును, నేలంబ్రెల్లి
యును, బెల్లుమూర్ఖిల్లియును గొల్లు మని రోదనంబు చేసియును, నల్ల
రూలకుం దిగియును నల్లకల్లోలంబు గావించిరి. వర్తకు లంగడులెల్ల
మూసిరి. లక్షలకొలది పాటకపుజనులు తమతమపనులం బరిత్యజించిరి.
ఇట్లు పురం బంతయు నారుసంవత్సరములశిక్షకుఁ జాలున ట్లాటుదినం
బులు సమ్మె కట్టి బెట్టువగచియున్నారు.

కపర్ది—రక్షకభటులు తిలకు నెటకుఁ గొనిపోయిరో ?

కేల్కార్—ఆరాత్రి యెవరికంటంబడకుండ సముద్రమధ్యమం
దొకనావలోఁ బెట్టి మరునాఁ డమహదాబాదుజైలునకుం గొనిపోయి
యటనుండి మాండలికోటలోనిచెఱసాలకుం బుచ్చిరని వినియున్నాను.

(తెరిలో శబ్దము ఆకర్ణించి) పుత్రికాసమేతయై లోకమాతయగు
సత్యభామాబాయి యిట్లే వచ్చుచున్నది. వచ్చిన నెట్లు ప్రసంగింప
వచ్చునో ? (అంత సత్యభామాబాయి ప్రవేశించుచున్నది)

ఇద్దఱు—(లేచి నమస్కరించుచున్నారు.)

సత్య—(ఆశీర్వాదించుచున్నది.)

అందఱు—(ఆసీను లగుచున్నారు.)

సత్య—అన్నలారా! మీరు ముమ్మాపురమ్మునుండి వచ్చి యుందురు. మనమహారాజుపై నచ్చినయభియోగ మే మైనది ?

క. న్యాయాన్యాయవిచారము

చేయఁగ మది నెంతురేని శ సిద్ధము మనకున్

శ్రేయ మగు నట్లు లేన్నఁడు.

జేయరు వా రడుగ నేల ? శ చెప్పఁగ నేలా.

౪

కలార్—అమ్మా ! సర్వజ్ఞురాలికి జెప్ప నేల ? అయినం జెప్పెద నాకర్ణింపుము.

మ. అభియోగం బిది యిట్టివాఁడతవలనకాశ్ర బాప్తిచె నం చొక్కఁడున్
ప్రభుపక్షంబున సాక్ష్య మీ డు పరివశ్రుతం బొప్పి లే దంచుఁ ద.
త్ప్రభువుల్ సెప్పిరి హూణు లేడ్వ రచటం శ బంచాయతీదార్లు త
త్ప్రభువుల్ నేరముమోపిరందుపయిదేవా రజ్ఞుఁ డయ్యెం జమి.

శే. అకట యే మందు నోతల్లి శ యాఱునశ్శ

రములు తిలకుండు మాతృదే శ శమును విడిచి

మాండలీకోటలోఁ జెఱి శ నుండు నట్లు

శిగ్గు విధియించి పంచె నా శ చెనఁటి ప్రభువు.

౬

సత్య—(ఇంచుక మూర్ఛిల్లి తెలిసి)

మ. అకటా! యే మని చెప్పుదాన జగదేశకారాధ్యుఁ డై నట్టిమా
మకనాథుం డొక చక్రివర్తి యయి స శ న్మానార్హుఁడై యొప్పియుం
టకు నొవ్వఁడు సుఖంబు నానెఱుంగ కుం ఁడన్ మాండలీకోటలోఁ
గృకచాగారమునందు నుండఁ గలఁడై శ గాసింబడం గల్గెనే.

౭

తరళము. అతఁడు పుట్టినదాదికష్టము శ లందఁ గాని సుఖంబునా

మతి నెఱుంగఁడు దేశ సేవకు శ మానమున్ మతి ప్రాణమున్

ధృతిఁ దలంచుచు దార వోసిన శ్రీ ధీరుఁ డాభగవానునికొ
వితగ బాధలఁ బెట్టునుండిరి. వీర లెప్పటి కప్పుడే. ౮

కపర్ది—క. తల్లీ ! చింతింపకు మే

నెల్లియ లండఁపురమున శ్రీ కేగి యి దెల్లకొ
దెల్లముగఁ జేసి దొరలకు

నెల్లవిధంబులను దెత్తు శ్రీ నిదే సీభర్తక. ౯

నీ విట్లు పరిదేవనంబు సేయకుము దేశ సేనాపతు లెట్టియిక్క
ట్టుల కైనం బాలుపడ వలసి వచ్చును గదా !

సత్య—(ధైర్యముతో) నాప్రాణవల్లభున కెల్లపుమను సుఖము
లేక పోయెం గదా యని యిట్లనుకొంటిని గాని పరిదేవనంబు సేయు
చుంటినా ?

క. ధైర్యహిమాద్రి యనం దగు

శౌర్యోజ్వలమూర్తి కేను శ్రీ సహధర్మిణి నై

ధైర్యము చెడఁ బరిదేవన

మార్యా ! పొనరించుదాన శ్రీ నా ? తలపోయక. ౧౦

కపర్ది—నాపడినప్రమాదంబునకు నైపఁ బ్రార్థించుచున్నవాడ.

వినుము. :—

తే. లోకమాన్యునిమైగాలి శ్రీ సోకినట్టి

యెట్టివారికి ధైర్యంబు శ్రీ పుట్టు ననిన

నీవు సహధర్మచారిణి శ్రీ వెట్లు నీకు

మనమునక బేలతన మబ్బుతో మాత ! చెప్పును. ౧౧

సత్య—ఆర్యా ! వినుము

చ. మనమున దేశభక్తి గల శ్రీమానిసియై తనజీవితంబు త

జ్ఞులకు నప్పనంబనుచు శ్రీ సంతతసేవ యొనర్చుధార్మికుం

డనిశము నట్టికార్యముల శ్రయందు మెలంగక యుండనిట్లు
చౌనెయని చింతకాని పెరచింత యొకింతయు లేదునామదిక.

కేల్యూర్ — తే. ధరఁ బరోపకారార్థ మి శ్ర దం శ్రవీర
మ నెడునార్యోక్తి యెఱిగిన శ్ర ఘనుఁ డతండు
బందెఁ బడియున్న నెం దున్నఁ శ్ర బదికినంత
కాలమును నిల్చును బరోప శ్ర కారమంద. ౧౩

సత్య — అన్నలారా !

ఆ. నామనోహరుండు శ్ర నాజీవితేశుండు
బందె నున్నఁ గాని శ్ర డిందువడఁడు
వానిలోనియాత్మ శ్ర వచ్చి నిచ్చలు దేశ
సేవఁ జేయుచుండుఁ శ్ర జేవ మెఱిసి. ౧౪

తే. తనదుజీవిత మంతయు శ్ర ననుదినము
దేశ సేవ కొసంగిన శ్ర ధీవరేణ్యుఁ
డార్యజనగణ్యునకు నేను శ్ర భార్య నగుట
పూర్వపుణ్యఫలం బని శ్ర పొంగుచుంటి. ౧౫

మఱియు నాకర్ణింపుఁడు: ఎట్టిసంకటసమయంబులందును ధైర్యం
బు సేడ నీయక దేశ సేవాపరుం డయినపతికి హితంబు గాఁ దోడ్పడం
గలుగుసతియే సతి కాని కొంద మన్న నమ్మద మనునది సతికాదు.
ఇప్పు డీదేశంబునం గలసతిపతులెల్లరుం గూడి రాజకీయాందోళనంబు
సేయఁ గలిగిరేని దాస్యంబునుండి విముక్తులై స్వరాజ్యంబు వోని
స్వరాజ్యంబు నొంది సంతతసుఖంబునం బొందఁ గలుగుదు రనుటకుసంశ
యంబు లేదు. కానిండు కాలం బెట్లుండునో చూచుచుండుఁడు. నే నిదే
భవానీపూజాసమయం బగుదెంచుచున్నయది. గావునం బోయి వచ్చెద
ననుజ్ఞ యొసంగుఁడు. (నిష్క్రమించుచున్నది)

కపర్ది—మనకునుం జాలనంతపని యున్నది కావునబోవుదము
రమ్ము. (లేచి నడచుచున్నారు.) అపటిక్షేపంబున బ్రహ్మదేశంబునం
దలిమాండలీకోటలోని కారాగారమునకుంబోవుమార్గ మగపడుచున్నది.

కేల్కార్—(తీలకుం దలంచుకొని) హా! హా! మహారాజ!

సీ. కాలుసేతులు చాల శ్రీలిపో జేసెడు,

సంకెలలా నీకు శ్రీసదమలాత్మ!

తొమ్ము బద్దలుచేసి శ్రీదిమ్మ దిఱుగఁ జేయు,

మెడబిళ్లలా ? నీకు శ్రీమృదులహృదయ !

కిఱకుఱంపము లట్లు శ్రీచుఱు కెక్కి తాపాడు,

పుటిగుడ్డలా ? నీకు శ్రీబుణ్యమూర్తి !

వంగినఁ గూర్చున్న శ్రీనంగముల్ చితికించు,

లాటీలయా ? నీకు శ్రీలలితచరిత !

తే. విధివిరామము లేక యె శ్రీవ్యేళ గొదల

నీన నూడిగమా ? నీకు శ్రీమానవేద్ర !

చూడఁ గడునేన గలిగించు శ్రీచోడిపిండి

యబలా ? నీకు బృధివీసు శ్రీరాగగణ్య ! ౧౬

(అంతలో జెఱసాలయు, నందు మలినవస్త్రధారి యగుతీలకుం
డును నినుపకట్టలలో నుండి కనుపించుచున్నాడు)

ఇద్దఱు—(చూచి దుఃఖించుచున్నారు)

కపర్ది—క. శూరుడవున్ భీరుడవున్

వీరుడవున్ సర్వలోక శ్రీవిఖ్యాతమహారాజా

దారుడవున్ వారిధిగం

భీరుడవున్ నీకు నిట్లు శ్రీవెలసెనె తండ్రీ ! ౧౭

తీల—(లోపలినుండి) మిత్రులారా ! రండు. చింతింపకుడు.

మ. చేరసాలల్ సురసాలమందిరము లీ చెగ్గాళ్ల కొసంకలల్
వరనిష్ఠం గొనుయోగబంధములు సొర పత్యాగముల్ సర్వసం
గరతి స్వీకుట లిందు నూడిగము లేర డ్కం జేయునారాధనం
బరుదారం గొనుచోడియంబ లమృతం శ బాజువ్వెమాంబోట్లకున్.

విద్వాంసులైనమీ రిట్లెఱింగి న న్నూతార్పవలయును గాని
మీరే యిట్లు చింతించుట మేర గాదు వినుండు :—

క. కలిమియు లేమియు సుఖమున్

బలుదుగఖము గలుగుచుండు శ బ్రాక్తనకర్మం

బులకలిమి దాన నుబ్బరు

వలవారం బొందఁ బోరు శ పండితవద్యుల్.

౧౯

ఇదినాకు సంతోషకాలము గాని దుఃఖకాలము కాదు.
నాయీకారాగారాధివాసమువలన నామాతృదేశము మఱింత పట్టు
దలఁ గలిగి పని చేయుచుండును గాని బెండువోయి యుండను. దానం
జేసి నాయుద్యమంబు సఫలం బగు ననియే నానమ్మకము :—

తే. ధరణి నుత్సాహమును బట్టి శ దలయుఁ గలుగఁ

బ్రజకు నెకశక్తి యుదయించి శ వలలుచుండు

దానఁ బరతంత్రుడైన స్వ శ తంత్రుఁ డగుచు

జనుఁడు భాగ్యోదయంబునఁ శ దనరుచుండు.

౨౦

మఱియు నోమిత్రులారా : నా కీకారాగారము పరమోత్తమ
గ్రంథరచనకు సహకారియై పరమోపకార మొనర్చినది గాని కష్టము
లకుం గా లేదు. కావున నాకై మీరు చింతింపకుండు. మీక్షేమాది
కం బెట్టులున్నదియో ? మనదేశం బెట్టులున్నదియో ? యేమి జరుగు
చున్నదియో ? తెలియఁ జెప్పుడు.

ఇద్దఱు—(దుఃఖించుచున్నారు)

తిలకు—(దీనవదనుండై) ఏమి యిట్లు దుఃఖించుచున్నారు ?
మనదేశంబున జాతీయవాద మంతరించి పోయెనా యేమి ?

క. పట్టినపట్టుక విడువక

దిట్టతనంబునను బ్రజలు ధ దేశమునందుక

మట్టుపడి యున్న గోర్కులు

నెట్టన నెఱవేఱు ననుచు ధ నే దలఁతు నయో. ౨౧

కపర్ది—(దుఃఖం బడంచుకొని) నీకు శిక్ష విధించినవెనుక నేను
సీమాంతరంబునకుం బోయి పార్లమెంటులో నీయభియోగం బెల్ల విమ
ర్శింపించి వచ్చితిని.

తిల—అయ్యో ! యెంతశ్రమపడితివి ! అది యే మైనది ? ఏ
మైనదో నాకుఁ తెలియుచు గాని నీవే చెప్పుము.

కపర్ది—అట్లే జరిగినది. దాని కేమిగాని—(కంట్టు నీరు పెట్టు
కొనుచున్నాడు)

తిల—తెలిసియున్నవిషయమైన కింతచింత యేమిటికి ?

కేల్కార్—(కన్ను లొత్తుకొనుచు)

ఉ. చెప్పఁగ నోరు రా దేయలు ధ చెప్పెద నాగురువర్యుతోడ నే
జెప్పక యూరి కుందు ననఁ ధ జెడ్డతనం బగుదెంచుఁ గావునక
జెప్పెద గుండెతాయుగను ధ జేసికొనం గలయట్టివాడ నై
యిప్పుడు లోకమాన్యునతి ధ యేగె దివంబున కంచు నక్కటా.

తిల—(ఇంచుక విచారించుచు)

ఆ. మేనినీడవోలె ధ మెలఁగుచు నాతోడ

నెల్లపనులయందు ధ నేక మగుచు

నాకుఁ గాఁగ నైన ధ నలినాక్షి ననుఁ బాసి

స్వర్గధామమునకుఁ ధ జనియె నకట.

ఉ. పుట్టినవారిలోన మును శ్రమమున్న వచింపగ నై మహానైతి
బట్టపరీక్షఁ దేటినకు శ్రమారుడు వోయినఁ గుండ కెప్పు నా
కెట్టిస్వదేశకార్యముల శ్రకేని సహాయము చేయుచుండునా
పట్టపుదేవి తా నెడలు శ్రవాయుట కింత విచార మయ్యెడిక. ౨౪
(అంతలో ధైర్యము దెచ్చుకొని) అక్కటకటా ! గీతారహస్య
గ్రంథకర్త నగునే నిట్లు మాదప్రశ్నాడ నై కుందువానిచందంబున నైతి.
ఇది నాజన్మంబున కపూర్వంబు నుండి !

కపర్ది—అర్థాంగివిషయ మిట్లుండుట సర్వసామాన్యముగదా!
సర్వజ్ఞుండ వైననీవును సీయర్థాంగియు నట్లు కారు. మీయిరువుర ధైర్య
మును మిహికాహార్యముకన్న మిన్న. హాహా! సతీపతు లన్న మీరును
భార్యతీపరమేశ్వరులును గదా ! గీతారహస్యగ్రంథకర్త నంటివి. అ
ట్లయిన నీవు శ్రీకృష్ణభగవానుడవును నీదేవి సత్యభామయునా ?

తిలకు—(గ్రంథము జూపి) ఇదిగో గీతారహస్యగ్రంథము
దీని నిం దుండి యే వ్రాసితిని.

కపర్ది—దీనివిశేషమేమి ? గీత లన భగవద్గీతలే కదా ?

తిల—అవును. నానిగోనిరహస్య మిట్టిదని వెల్లడించునీగ్రంథ
మునకు గీతారహస్య మని పేరు.

కపర్ది—ఆరహస్య మెట్టిది ?

తిల—చెప్పెద వినుండు. నాకుఁ బదియాఱుసంవత్సరముల
యీమ వచ్చినప్పుడు మాతండ్రిగా రంతిమాచస్థయుం దుండి భగవద్గీ
తలు చదివి తమకు వినిపింపు మని నా కాజ్ఞ యిచ్చిరి. అప్పుడు నేను
వారు చెప్పినచొప్పున జేసితిని. దానంజేసి నాకు గీతాశాస్త్రమందుఁ
బరిచయము కలిగినది. కాని దాని భావార్థములు పరిపూర్ణముగాఁ
దెలిసికొనుశక్తి లేక పోయినది. గీతలయందు మతసంబంధ మైనట్టి
యు వేదాంతసంబంధ మైనట్టియు మహావిషయ మున్న దనియు దానిఁ

దెలిసి కొనుటకుఁ బ్రపంచసంబాధము వదలుకో వలె ననియుఁ బెద్దలు చెప్పుచుండు మాటలు చిన్ననాటనే విని యున్నాఁడను. ప్రపంచ సంబంధము వదలుకొన్నఁ గాని భగవద్గీతలు తెలియవా యని సందేహము మాత్రము నాకుఁ గలిగి యున్నది. పిదప సంస్కృతభాషయు నింగ్లీషుభాషయు నభ్యసించి గీతలపై నున్న సంస్కృతభాష్యములును ఇంగ్లీషునందును మహారాష్ట్రమునందును గలవివేచనములును జదివినాఁడను. త్రిమతస్థులను వారివారిమతానుసారముగా సిద్ధాంతీకరించి వ్యాఖ్యానములు చేసిరి. ఈసిద్ధాంతము లేవియు మనస్సునం బెట్టుకొనక గీత లేసందర్భమునఁ జెప్పఁ బడినవో యనునంశము మాత్రము మఱవక చదివినయెడలఁ గర్మయోగమే యందుఁ బ్రబలమై యుండినట్లు తోఁపక మానదు. అర్జునుఁ డనిలో నాత్మీయులఁ జంపుటకు సంశయించునపు వానిజగకు వాపుటకు శ్రీకృష్ణుఁ డీభగవద్గీతల నుపదేశించి యున్నాఁడు. దీనిలో భగవంతునియుద్దేశ మిది యొక్కటియే కాని మఱియొకటి కాదు. ఇందు భక్తిజ్ఞానయోగములు కర్మయోగమున కంగములై యున్నయవి. భక్తిజ్ఞానములు కలవాఁడు సైతము ప్రపంచముతో సంబంధము గలిగి పని చేయవలెనని స్పష్టపడుచున్నది. కావున నెల్లవారును ఫలాపేక్ష లేక విధి ననుసరించి కర్మము చేయవలయు నిదియే భగవద్గీతలలోనిముఖ్యార్థము. ఇదియే రహస్యము.

కపర్ది—హాహా! నీపాండిత్యప్రభావమఖిలలోకసంస్తననీయము గదా ! లోకమాన్యా ! నీగీతారహస్యమువలన శ్రీకృష్ణభగవానుఁడు నీవై పుట్టి గీతార్థమును వెల్లడించె ననుట కిం తైన సాదీయము కలదా ?

తిల—మీరు వచ్చి కొన్నిదినంబు లైనది. మనవా రెల్లమీకై నెదురు సూచుచుందురు. కావున మీరు పోయి నే నిట సుఖంబుంటి

ననియు నింతలోన వచ్చి దేశ సేవయందు మీకు దొడ్పడియెద ననియు నెల్లవారికిం దెలియఁ జెప్పుడు. మీరు మాత్రము స్వరాజ్యాది సమస్యల నేమర కుండుఁ డిదియే నా పార్థనంబు.

కేల్కార్ — రామచంద్రశ్రీధరులతో నేమి చెప్పుమనిచూజు?
తిల — ఉ. తల్లియుణుణుఁ దీర్చితిరి శత్రుండియుణు బింక దీర్చి లోకము

దెల్లెడ మంచివారి నంగ నెంతయుఁ బేర్చికి నెక్కి వంశముం
దల్లినఁ దండినిం దలంచి శతద్విధముం గొనిదేశభక్తులై
చల్లసచిత్తముం గలిగి శతతముం బాలుపొందుచుండుఁడి. అగి

అని చెప్పుము. మఱియు నాబంధుమిత్రవర్గంబుతో:—

మ. నిజదేశంబునయందు భక్తి గలరై శనిచ్చల్ ప్రజాక్షేమమున్

యుజుమార్గంబునఁ గోరుచున్ మది లస శద్రీతిన్ స్వరాజ్యంబునెం

ద జపం బెప్పుడు మాన్యకుండి ధరణిన్ దాస్యంబు వోజేయుచున్

సుజనత్వంబునఁ గాలముం గడపుఁ డంతయు జెప్పి యొప్పింపుమా.

ఇద్దఱు—మహాత్మా!! మాకు న్నాజ్ఞ యొసంగుము. పోయి
వచ్చెదము.

తిల — సరే! పోయిరండు. దేశభక్తి నేమరకుండుడు.

ఇద్దఱు—చిత్తము. (నిష్క్రమించుచున్నారు.)

తెర పడుచున్నది.

ఇది యష్టమాంకము.



శ్రీరస్తు.

తీలక మహారాజనాటకము.



న వ మాం క ము .

స్థలము—పూనాలో నైక అచ్చసావడి.

(రాముడు కృష్ణుడు నను నిద్దఱు మహారాష్ట్రలు ప్రవేశింతురు.)

రా—పప్తిపూర్వ్యత్సవమంటే సామాన్య మనుకొంటి నబ్బా
యెంత తం తున్నది ! ఈనాడు తీలకు నింట వేదపారాయణము,
సూర్యనమస్కారములు, నవగ్రహశాంతులు, దుద్రదాభిషేకములు,
హోమములు, దానములు, ధర్మములు, బ్రాహ్మణ మారాధనమును
మహోన్నతముగా జరిగినవి సుమీ !

కృ—తీలక మహాశయుండు పూర్వాచారపరాయణుండు. ఆత
నికి బ్రహ్మరాగము నత్యధికమే.

రా—అవు నతం డీనడుమ మాండలీకోటనుండి వచ్చినప్పుడు
మహారాష్ట్ర లెల్లరును బోయినతొడి మరల బ్రతికివచ్చినప్పు డతని
బిడ్డ లెట్లు సంతోషింతురో యట్లు సంతోషించిరి.

కృ—అతండ్రి నడుమ జర్మనీదేశ వేదాంతులతో బ్రసంగింపఁ
బోవు ననుకొంటిమి. పోలేదేమి?

రా—అయిరోపా మహాసంగ్రామ మంతరాయము గల్గించినది.

కృ—ఆసంగ్రామ మతనికి సంతోషదాయకమా ?

రామ—కాదు కాదు. తీలక మహారా జెప్పుదును రాజ
ద్రోహి కాడు. తానీసందర్భముం బురస్కరించుకొని మహాసభలు
చేసి మనప్రభుత్వమువారికి వారనియిక్కట్టు వచ్చినది. వారికి మీరె
ల్లరును సాయముచేయ వలయు నని బోధించి ప్రజలం బుజ్జీకొల్పి
యన్నాడు. రాజద్రోహి యిట్లు చేయునా ?

కృ—అతఁడు కార్యవాది గాని ఖడ్గవాది కాఁడు. సూర
తులఁ జీలిపోయిన దేశీయమహాసభను మరల లక్ష్మణపురిలో సమా
వేశముచేసి మితవాదులను జాతీయవాదులను గలియఁ గూర్చినాఁడు.
లక్ష్మణపురియుం దగుదేశీయసభ కాతఁడు పోయినప్పు డెల్లరు నొద
లం బెట్టుకొని పూజించిరి. ధూమశకటముం దిగినతోడనే వేలకొలఁదీ
దేశీయనాయకులు వచ్చి యుత్సవముతోఁ దోడ్కొని పోయిరి.

తే. గీ. సూరతుమహాసభకు నధిశకారి యయిన

రసవిహారఘోష మమృహారాజ తిలకుఁ

గ్రుచ్చి కౌఁగిటఁ గదియించి శ్రమెచ్చి గౌర

వించె నట ! లక్ష్మణపురిలో శ్రమింతు కృష్ణ !

౧

కృష్ణ—వింటి నతం డీనడుమ స్వరాజ్యసమితి నెకదానిం
స్థాపించి మహారాష్ట్రదేశ మంతయుం దిరిగి మహాపన్యాసములు
చేసినాఁడు. అతనియందుఁ బ్రజల కంతవిశ్వాసమో చూడుము. నేఁడు
తమభక్తివిశ్వాసములను వెల్లడించుకొనుట కే యీషష్టిపూర్ణ్యత్సవ
మును బ్రకటించినారు సుమీ.

రా—ప్రజల కంతవిశ్వాసమునకుఁ గారణ మేమి ?

కృ—అతఁడు దేశాభివృద్ధికై ముప్పదిసంవత్సరములనుండి తన
జీవితమును ధారవోసి యున్నాఁడు. అతనిప్రభావము వినుము—

సీ. వేదశాస్త్రంబులరవిధ మెల్లఁ దెలియంగఁ,

జదివినవిద్యావిశారదుండు

జ్యోతిషరూపంబు శ్శాంతిమై నేర్చి మ,

హాగణకుం డగునట్టిమేటి

పట్టపరీక్షలోఁ శ్రబ్రజ్ఞఁ గైకొని న్యాయ,

శాస్త్రవిద్యయ్యుడై శ్రచనినసూరి

లోకవిఖ్యాతమై శ్రీవాకొనఁగ మరాటి,

యును గేసరియు నిల్చి తినరుఘనుడు.

తే. గీ. సుగుణములప్రోవు విద్దెల సుద్దితావు

బుద్ధిని బృహస్పతికి నాటి పుణ్యచరితుఁ -

డన్మత మెఱుంగఁడు సత్ప్రవర్తనము గలఁడు

దేశభక్తాగ్రసరుఁ డల్లశఢీవరుండు.

౨

రా—నేడు తీలకభవన మెంతో సందడిగా నున్నది సుమీ !

కృ—భోజనార్థమువచ్చిన బ్రాహ్మణులుగాక ప్రేక్షకులైవచ్చిన వా రెనిమిదివేలు. అందు బెల్వీ, పటవర్ధన్, మామోహదాసు రాంజీ, డాజీయ బాజీఖరే, దేశముఖు, దేశాయి, ప్రభృతు లగుప్రముఖు లనేకులు చేరి యుండిరి.

రామ—నేడు సభ యెన్నిగంటలకు సమావేశమగును ?

కృ—సాయంతన మైదుగంటలకు సమావేశమగును.

రా—ఇది మహారాజపట్టాభిషేకముం బోలి యున్నది. మనము కూడ సమ్మహాశిత్సవముఁ జూడఁ బోవుదము రమ్మ.

ఇద్దఱు—(నిష్క్రమించుచున్నారు.) ఇది విష్కంభము.

(అపటిక్షేపంబున సభాస్థలంబునఁ గిక్కిరిసి వేలకొలదిజనులు

కనబడుచున్నారు.)

(బాలభటులు దండహస్తాలై బారులు తీటి నిలువఁ బడుచున్నారు.) :

దేశాయి—మహాశయలార ! నేఁ డీసభకు డాక్టరుపటవర్ధన్ గారగ్రాసనాధిపత్యము వహించుటకుఁ గోరుచున్నాను.

దేశపాండ్యా—నేను దేశాయిగారికోరికనుబలపఱచుచున్నాను.

పటవర్ధన్—(అగ్రాసనాసీనుడగుచున్నాఁడు కరతాశధ్వనులగును.)

(అంత బాలభటులు వరుసలుతీరి ముగిసిన నాద్యములతో నడచుచుండఁ గేల్కొనుచు, గపర్దియుఁ జేయూత యొసంగఁ జూదనపుష్పమాల్యా ద్యలంకారాలంకృతుడగుతిలకమహారాజు ప్రవేశపెట్టఁబడుచున్నాఁడు.)

అంబఱు—(లేచి జయజయశబ్దములు కరతాశధ్వనులు చేయుచున్నారు.)

పటవర్ధన్—(లేచి చేయూత యిచ్చి లోడితెచ్చి తనచెంత నలంకరింపఁ బడిన యున్నతాసనంబునఁ దిలకుఁ గూరుచుండఁబెట్టుచున్నాఁడు)

అందఱు—(ఆసీను లగుచున్నారు.)

పటవర్ధన్—సభాసదులారా! నేఁడు లోకమాన్యుని షష్టిపూర్వత్వమునకై మన మిటఁ గలిసికొంటిమి. ఈదినము హిందూదేశమునకంతకును బర్వదినము. “ధర్మసంస్థాపనార్థాయ సంభవామి యుగే యుగే” అని చెప్పినట్లు ధర్మపక్షన మయినపుడు భగవానుఁ డీభారతమున నవతరించు నని మన మెఱుంగుదుముగదా! ఇప్పుడు మన దేశము మిక్కిలి దీనదశయందున్నది. తన్నివారణాశ్రమము మనతిలకమహాశయుండు భగవదంశ సంభూతుడై పుట్టియున్నాఁ డనుట నిర్వివాదాంశము. ఇది మనయదృష్టము. మనభాగ్యము. మనపుణ్యము. ఈవిషయమే మనహిందూదేశస్థులందఱును గర్వపడనలసినవారై యున్నారు. ఈలోక మాన్యుఁడు వేదవేదాంగవేత్త. వేదాంతవిజ్ఞుఁడు. ఇతనివాఙ్మయము ప్రజలమగుల నాటకొనునట్లుండును. ఈతనిభూతదయ చెప్పశక్యము కాదు. మహారాష్ట్రభాషలో నింతప్రామాణికుఁ డెవ్వఁడుం గానరాదు. ఇతఁడు భగవదంశము గలవాఁడుగనుకనే ప్రజల నాకర్షించుశక్తి గల వాఁడై యున్నాఁడు. ఇట్టిమహామహుఁడు పుట్టుటంజేసి రాజ్యాంగవిషయమైన నవీనోద్యమము పుట్టి పెరుగుచున్నది. స్వార్థత్యాగి యగునీతని యందు దేశభిమానము మూర్తీభవించి యున్నది. ఇట్టిమహాప్రభువు

నకు షష్టిపూర్వ్యత్సవము చేయుట మనకా దీలోకమునకెల్ల సంతోషకరము మన మీలోకమాన్యునియెడఁ గృతజ్ఞులమై యుండుట మనకృత్యములలో మొదటికృత్యము.

మ. భగవంతుండును లోకమాన్యుఁ డననై శ్రీప్రఖ్యాతినిం గాంచి యీ జగతికొ ధర్మపరాయణుం డయినప్రజ్ఞావంతుఁ డీతండు మొ డగుసౌఖ్యంబున మాతృదేశ మెసఁగక శబ్దారంభముం జేయుచుకొ దగి పెక్కెండ్లు మనంగఁ జేయుట కెదక శబ్దార్థింతు సర్వేశ్వరుక.

కేలూర్—(లేచి) ఓహో ధన్యులార ! లోకమాన్యులకు షష్టిపూర్వ్యత్సవము గావించుట కీనడుమ కొన్నిదినములక్రిందటనే కొందఱు మిత్రు లాలోచించి యిట్లు నిశ్చయించిరి. ఈస్వల్పకాల ములో నిప్పటి కొకలక్షరూప్యములు సమకూడినవి. వ్యవధి యున్నచో మఱికొన్నిలక్షలు సమకూడి యుండును. ఇవి గాక, దివ్యభూషణం బులు, దివ్యారంబరంబులు, దివ్యరత్నాంగుళీయకంబులును గొన్ని చేకూ రినవి. ఇదిప్రజానాయకుం డైనతిలక మహాశయునియందుఁ బ్రజలకుఁ గలభక్తివిశ్వాసముల నెల్లడించుచున్నది. (కొన్నియనుపపెట్టెలు తెప్పించి చూపి) ఇది గాదు. దీనిమించినద్రవ్య మైన మనలోకమాన్యుఁడు స్వార్థమునిమిత్తము గొన నిచ్చగింపఁడు. కాని యీసమర్పించుట మన ప్రపత్తినిఁ దెలియఁ జేయక మానదు.

తే. గీ. ఇలను గొండంతదేవర శకెవఁడు గాని

మేటియంతపత్తిరిఁ బెట్టి శ మిడుకఁ గలఁడె

కలిగె నేనియు సర్వలోకమును జేయు

వానిదే గాక మఱియొక్కర వాని దగు నె.

౪

బెల్వీ—(విజ్ఞాపనపత్రముం బుచ్చుకొని) లోకమాన్య ! మహా రాష్ట్రదేశమందలిమీమిత్రకోటిలో నల్పసంఖ్యాకులమైన మే మిచ్చట షష్టిపూర్వ్యత్సవసమయంబున నేడు మాసంతోషమును వెలిబుచ్చు

టకై వచ్చి యున్నారము. ఈయుత్సాహసమయమున మిమ్ముఁ గని
మీకు వందనములు చేయుటకు మా కపరిమితానంద మగుచున్నది.
మహారాష్ట్ర దేశ చరిత్రమందుఁ గడచినముప్పదిసంవత్సరములకాలము
ముఖ్య మైనది. ఆ కాలమం దింతింత యన రానిదేశసేవ మీరు చేసి
యున్నారు. న్యాయశాస్త్రాద్యున్నతపరీక్షలు దుత్తీర్ణు లయ్యు నుద్యో
గపదంబునం గొలువెట్ట నెంచక దేశసేవకై మీజీవితమును వినియో
గించినారు. సకలజగదేకసంస్తవనీయ మైనమీగుణసంపత్తియు సమస్త
లోకమార్గదర్శకం బగుమీన్యాయప్రవర్తనంబును, అనన్యసాధ్య
మైనమీస్వార్థత్యాగంబును, మిహికాహర్యసదృశం బైన మీధైర్యం
బును, మణియు, ననంతంబు లైనమీయుత్తమగుణంబులును బ్రకటింపం
బడుటంజేసి మీ రెల్లప్రజలకును బ్రజానాయకులకును నాదర్శకు
లైతిరి. దేశసేవావ్రతదీక్షం బూనుట చాలకష్టతర మైనకార్యము.
మీ కిందువలనఁ గలిగినయిక్కట్టులు జ్ఞప్తికిఁ దెచ్చుకొన్నంతమాత్ర
ముననే యెట్టివారిమనంబునకును గొల్లలము పుట్టకమానదు. మహా
విద్వాంసు లగుమీ రెవ్వరికినిఁ గలుగఁ బోవబాధలలోఁ గలిగియుం
డినవారు. అట్టిమీయరువది యొక్కటప్రజన్మదినోత్సవము చూచుభాగ్య
మాభగవంతుఁడు మాకుఁ గలిగించి మహాఘోషకారము చేసియున్నాఁ
డు. ఆషష్ఠాశ్వర్యసంపన్నుం డైనభగవంతుఁడు దేశీయుల కెల్ల
కాలము నిట్లు సేవ చేయుచుండునట్లు మీకు దేహదార్ధ్యమును జిర
జీవితంబును గలుగఁ జేయుఁ గాక యని ప్రార్థించుచున్నారము.

ఈసమయమునందు రిక్తహస్తములతో మాయుత్సాహమును
వెలిబుచ్చుటకు మాచిత్తంబు లంగీకరింపవు. మీరు మీజీవితకాల
మంతయు స్వార్థపరిత్యాగము చేసి దేశసేవ చేసినందులకుఁ దగినపారి
తోషిక మొసంగుటకు మాకుఁ గా దెవ్వరికిని శక్యంబు గాదు. అట్టి
ప్రారితోషికమును లేదు. కావునఁ జందున కొకనూలుపో గను

న ట్లీయలంతిపారితోషికము, ఈవిజ్ఞాపనపత్రముతోఁ గూడ మీకు సమర్పించుచు దీనిం దయాపూర్వకముగా స్వీకరింపుఁ డని హృదయ పూర్వకముగాఁ బ్రార్థించుచున్నారము. మీవంటిదేశ సేవాపరాయణులు స్వలాభాపేక్ష లేనివా రగుటచే వారియుణము తీర్చుకొనుట దేశీయులకుఁ గష్టతరము. కాని ప్రతిదేశమందును బ్రజలు పిశ్వాసఘాతుకులుగాక యట్టిమీయుణముఁ దీర్చుటకుం బ్రయత్నింపవలయును. అట్లుచేయుట వారికి విధిమై యున్నది. ఆచేయుట మీకొకకుఁ గాకున్నను మహారాష్ట్ర మట్టినిందనుండి తొలంగుకొనకుఁ గాను మీ రీచిన్నపారి తోషికమును డయ్యో నంగీకరింతురుగాక యనిప్రార్థించుచున్నారము.

పటవ—(విజ్ఞాపనపత్రముం గొని వెండిబరిణలోఁ బెట్టి తిలకునకు సమర్పించుచున్నాఁడు. కరతాళధ్వనులు చేయుచున్నారు. పిదప మొహరీలతో నున్నపట్టుసంచియున్న, క్రమముగాఁ బేటికలలోనిద్రవ్యమును, అంగుళీయకములును, దుస్తులును, సమర్పించి పుష్పహారము మెడలో నైచి సాలుపు మీఁదఁగప్పి సొగ సైనశిరోవేష్టనమును శిరీము మీఁదఁ బెట్టుచున్నాఁడు. (కరతాళధ్వనులు. జయజయశబ్దములు నగుచున్నవి. పిమ్మట ననేకులు క్రమముగా వచ్చి సాష్టాంగనమస్కారము చేసి యంగుళీయాదిబహుమానములు చేయుచున్నారు.)

నై తాళికులు:—(ఇద్దఱు తిలకు నెదుటికి వచ్చి)

స్వస్తి సమస్త సద్గుణగణాలంకారాలంకృత దివ్యమంగళవిగ్రహ విరాజితప్రభావ ! చాపశాపోభయవిద్యాప్రవీణ భార్గవరామప్రశస్త యశస్త్రాల్య సమర్థగతనిరర్థశక్తి ప్రతాప ! విశ్చంఖలప్రచార క్రూరజ నహృదయపుటభేదన పటిష్ఠశతఘ్ని కాయఃపిండాయమాన మాన నీయపరమపవిత్రతరాక్షరత్రితయచిహ్నితనామధేయ ! కర్మబాహుళ్యన వంశ సంజనితదురాచారభూయిష్ట తిష్ఠన్మాతకులకలంకాంకురానాథ ప్రేత స్వర్లోకప్రాపకతిలకాయమాన తిలక పదధ్యానబధిరీకృతదశదిశా

వలయు! భారతమాతృకృతచింతన గరియస్త రతపస్సర్వస్వభాగధేయ!
నిజదేశసముద్ధరణకార్యార్థ తృణవత్పరిత్యక్త సమస్తాత్మీయా నిర్వార
కార్యప్రచార! భగదీతార్థ సారసారస్వత సర్వంకషమనీషావిశేష
బహుకృత శ్రీమత్పరమహంస పరివ్రాజకాచార్యధురంధర జగద్గురు
శంకరాపరావతార! పరాక్!

రెండవవైతాళికుడు—మహారాజ!

శా. శ్రీరమ్యం బగునున్నతాసన మిదే శ సింహాసనం బీప్రజా
వారప్రాప్తయోగ్యపత్ర మిది రా శ పట్టుంబు జాంబూనద
స్ఫారాఘం బభిషేక మీవిమలవ శస్త్రస్మృత మాష్టిష మే
సారం బైనకిరీట మింక గవితా శ సామ్రాజ్య మీవందుమా. గీ

తిలమ—పూజ్య లెననాప్రియమిత్రులారా! దేశీయులారా!

సీ. మీరు నా కిపు డింత శ పారితోషికముతో,

యోగ్యతాపత్రము శ నెనగుకతన

మీప్రేమకుం దగు శ మేరగా నేనుజో,

హారు లర్పించుట శ కనువు పడెడు

నెనులెల్ల నాదుమ శ నోగత భావంబు,

సంపూర్ణముగఁ దెల్పు శ జాల కుండు

నానందసమయంబు శ నందగుభాష సం,

కుచితస్థితి బొంది శ గొంటు ఘను

శే. నేను నామనోభిప్రాయ శమిపుమ మీకుఁ

దేటతెల్లంబు గావింప శనోటుపడితి

నేనీ నన్ను మన్నింపుడి శ ఘానితాత్ము

లార! యని వేడుకొనుమర్గటి శ నయ్యమిమ్ము

మఱియు నవధరింపుడు—

ఉ. కొంచెము కొంచె మై తుదకు శ గొప్పకు గొప్పగునట్లు మీర ల
 ర్పించినపాఠితోషికము శ రీతినిఁ గైకొని యిప్పు కొంచె మై
 యెంచఁగ నైననావచన శ మెల్ల భవద్విపులాంతరంగభూ
 మ్యుంచితమై మదీయహృద శ యార్థ మదంతయుఁ దెల్పు వర్ధిలున్.

నాప్రియసహోదరులారా ! మీ రందఱు నింతవఱకు నాయుద్యమము
 నకు ననేక విధముల సాహాయ్యము చేసి యున్నారు. మీఋణము
 నే నెట్లు తీర్చికొందునా యని యాలోచించుచుండ వృద్ధియగు నాఋ
 ణమును నేఁడు మఱింతవృద్ధి యగునట్లు చేసినారు. ఇందు మీకు నే
 నెప్పటికిని ఋణస్థుఁడనై యుండవలయునని మీసంకల్పమా ? మీకు
 నాయందు నిర్వ్యాజమై గాఢ మైనప్రేమ గలదనుటకు సందేహము
 లేదు. కాని ఇది నాప్రకృతకృత్యమును మఱింత కఠిన మైనదాని ఁగాఁ
 జేయుచున్నది. మీయాశీర్వచనమువలన మీయధిక మైనవిశ్వాస
 మను ఋణమును దీర్చుకొనుటకు భగవంతుఁడు నాకు శక్తి నిచ్చునని
 నమ్ముచున్నాను. ధౌగ్యతాపత్రము నంగీకరించుటయందు నాలో
 నాకుఁ గొంతకలవరము గలిగినను దానిని మర్యాద ననుసరించి యంగీ
 కరింపక తప్పినది కాదు. కాని మీ రొసంగినద్రవ్య మట్లు కాదు.
 ఈపేటికలలోనిద్రవ్యమును నేనేమి చేయవలయునో నాకుఁ దెలియదు.
 నాస్వలాభమున కీది యక్కర లేదు. నీనిని సక్రమమార్గమున దేశీయ
 కార్యముల కుపయోగించుట కేమిగడనై స్వీకరించుచున్నాను. నేను
 నాశక్తి కొలఁది నాద్రవ్యమును గూడ దీనికిఁ జేర్చి యుపయో
 గించెదను. అటువదిసంవత్సరములు కడచిననేను నాభవిష్యత్తును విచా
 రింపగా మంచిస్థితి గలుగు నని నాకుఁ దోచుట లేదు. స్థామనోదృష్టి
 యెదుట సౌఖ్యపథము లేక సంతోభము గాన వచ్చుచున్నది. పరితీణ
 బలుండ నగునేను వాని నెదుర్కొనుటకు ధైర్యము చాలని వాఁడ
 నగుదు నేమో యనుభీతి నాచేతంబునం భాడముచున్నది. కాని మీ

రిదివఱకు వలెనే ముందుఁ గాఁగ జూపునట్టిసాహాయ్యముతో నే నిదివఱకుఁ జేసినదేశోపకార వల్ల నాచో దాని నింకను నభివృద్ధి చేయుటకు నాయుర్దాయమును బలమును భగవంతుఁడు నా కొసంగు నని దృఢముగా నమ్ముచున్నాను. మీవిజ్ఞాపనపత్రములో నన్ను విస్తారముగాఁ బొగడి యున్నమాటలు నాకిప్పుడు భర్తృహృసుభాషితమును జ్ఞప్తికిఁ దెచ్చుచున్నవి. ఏనుండు:—

“ పరగుణపరమాణుకా బర్వతీకృత్య నిత్యం

నిజహృది వికసంత స్సతి సంతః కియంతః ”

ఈచెప్పుటవలన సత్పురుషు లెప్పుడును బరులగుణపరమాణువులను బర్వతములుగాఁ జేసి సంతసించుచుందురట! అట్లే మీరును నని యెఱుంగుదురు గాక.

లోకబంధులారా! ఇది యంతయు నాయందలిసుగుణంబులం బట్టి కాక మీయుదారభావమునుబట్టి యైన దని స్పష్టమగుచున్నది. మనదేశముకొఱకు నేను జేసినకొలఁదిఫేనతో మీరు సంతృప్తిని జెంది యుండ వల దని నేను మిమ్ము వినయపూర్వకముగా వేడుచున్నాను. నేనిదివఱకుం జేయుఁ గలిగినదానికంటె నధిక మైనధైర్యమును, నుత్సాహమును, గలిగి మీ రందఱుఁ బని చేయ వలసినంతదేశీయకార్యము త్వరలోఁ జేయుఁ దగినది, అత్యవసర మైనది, మహోన్నత మైనది యున్నది. అది నిలువరింపనలసినది కాదు. మనదేశమాత మనల నందఱును నిద్రనుండి మేల్కొని పని చేయుఁ డని పిల్చుచున్నది. ఆమెపుత్రులు మీ రెల్లరు నీపిలుపును నిరాకరించెద రని నేఁ దలంపను. మీరు మీమీభేదాభిప్రాయములను మనంబులనుండి పాఱఁ ద్రోలి జాతీయాదర్శములకు మీరు మూర్తీభవించినవా రగునట్లు ప్రయత్నింపుఁ డని నేను కోరుచున్నాను. మనప్రయత్నము లెల్ల సఫల మగుటకు భగవంతుఁడే మనకు సాయము చేయఁగలఁడు. మనవలనఁ గానియెడల

నీఫలము మనతరువాతివారివలన నైన నను వింపఁ గలుగు నని నాకు
దృఢ మైననమ్మకము కలదు. కావున నితరవిషయము లెల్ల బావి
ద్రోలి యీదేశీయకార్యములందు మన మందఱము నేకమై పని చేయ
వలెను. భగవంతుఁ డీగొప్పయాదర్శమును మీమదాలలోఁ బ్రతిఫలింప
చేయునుగాక! మీప్రియత్నములు జయము నొందుట నాకన్నలతో
నేను జూచునట్లుగా నాకు స్థితి గలిగింపు మవి భగవంతునిఁ బ్రార్థించు
చున్నాను. నేడు మీరు నాకుఁ గొప్పకారవమునకు నామనః
పూర్తిగా మీకు మరల మరల వందనములు సమర్పించుచున్నాను.


పటవ—దేశీయసోదరులారా! ఇప్పుడు తిలకమహారాజు చెప్పిన
వాక్యంబు లెల్ల వేదవాక్యంబులు. ఈచెప్పినచొప్పున మన మేకగ్రీవ
ముగా నుండి పాటుపడి దేశమాతఋణంబు తీర్చుకొనుటకుం బ్రయ
త్నింపవలె నని విన్నవించు చున్నాను.

కేల్కార్—నేఁ డీసభ నిర్విఘ్నముగా జరిగించినందులకుఁ బర
మేశ్వరునకును, అగ్రాసనాధిపతికిని, ప్రేక్షకులకును వందనశతంబు
లర్పించుచున్నాను.

తిలక—(లేచి) మిత్రులారా! మన మెల్లరముం గలసి యొక్క-
సారి దేశమాతం గీర్తించి పోవుదము టెడు.


అందఱు—(లేచి కలసి పాడుచున్నారు.) తేర పడుచున్నది.

ఇది నవమాంకము.



శ్రీరస్తు.

తీలక మహా రాజ నాటక ము.



ద శ మాంక ము.

బొంబాయిరాజవీధి

[దేశభక్తుఁ డగు నెక గాయకుఁడు సంగీర్తనము చేయుచుఁబ్ర||]

గాయకుఁడు—(తంబురా మీఁటుచు) రాగము-తాళము.

సీ. వినరయ్య తీలకుని శ్రవృత్తాంత మంతయు,

వినిపితు జనులార ! శ్ర విశదముగను

షష్టిపూర్వ్యత్సవ శ్ర సమయాబునకా దిల,

కునకు సమను వచ్చెఁ శ్ర గోర్తునుండి

నీ వీనడుమఁ గొన్ని శ్ర తావులలో స్వరా,

జ్యముమీఁద నిడునుప శ్ర న్యాసములను

గలకు రాజద్రోహ శ్ర మలతి గా దుదన,

నలువదివే లీయ శ్ర వలయు మాకు

నని యున్నఁ గని యతం శ్ర డాహుప్యముల నిచ్చి,

హైకోర్టున కపీలు శ్ర నంపుకొనియె

నట న్యాయమూర్తి డా శ్ర నంతయుఁ బరికించి,

నేరము లే దని శ్ర నిర్ణయించి

జామీనుఁ దొలగించి శ్ర జరిమాన రూపికల్,

వెండియు నతనికి శ్ర ప్పించి పంచె

నవ , స్వరాజ్యము శ్ర నందలిస్థితిగతుల్,

దెలుపఁగ నింగ్లాండు శ్ర దేశమునకుఁ

జన నెంచి తిలకుండు శతన వెంట గేల్కారు,
 పాలు, గపర్ది రాఁ బయిన మగుచుఁ
 బునహపురమునుండి శపోయి కొలంబోకు,
 నవలఁ బో నాజ్ఞ లే శ కతఁడు మగ్నతె
 మార్గమధ్యమునందు శ మదరాసు బెంగులూర్,
 మధుర మున్నగుచోట్ల శ మఱియు మఱియు
 సలలితోపన్యాస శ ముల నిచ్చి శారవ,
 పాత్రుడై అనాకు శ వచ్చె నవల
 సమరవిచారణ శ సభ చేసి బాంబాయి,
 గౌర్నరు తిలకాద్రి శ ఘనులఁ బిలిచి
 తనయుపన్యాసంబు శ నను స్వరాజ్యము నిర,
 సించి పల్కిన వాని శ నెంచ కపుడు
 వ్యతిరేకముగఁ దిల శ కార్యుండు పలికిన,
 వారించె గౌర్నరు శ వల దటంచుఁ
 దిలకుఁ డాక్షణమంద శ వెలలి పోయెను వెన్కఁ,
 గేల్కారు గంధయుఁ శ గెరలి చనిరి
 జిన్నా గవర్నరు శ చెప్పినదానిని,
 ఖండించి మాటాడె శ గండుమిగిలి
 వెనుకఁ జిరార్ద్రారతనమీఁద నిందించి,
 వ్రాసినదానికి శ వ్యాజ్యే మాడ
 నింగ్లాండునకు నేగి శ హిందూస్వరాజ్యము,
 విషయమై రాజ్యాంగరవేత్త లకడ
 భాసురగతి నుపన్యాసంబులం జేసి,
 పాలనాపద్ధతు శోలిఁ దెలిపి
 కొన్నిలాభంబులు శ గొని వచ్చె మఱియును
 దనచిరాల్కేసు పోయినను గాని